



NƏ QƏDƏR Kİ MÜSTƏQİL
AZƏRBAYCAN DÖVLƏTİ VAR,
AZƏRBAYCAN XALQI VAR,
HEYDƏR ƏLİYEV ÜRƏKLƏRDƏ
YAŞAYACAQDIR!

iki sahil

VAHİD AZƏRBAYCAN UĞRUNDA!

www.ikisahil.az / www.ikisahil.tv

GÜNDƏLİK İCTİMAİ-SİYASİ QƏZET

№ 54 (7309) / Cümə axşamı, 28 mart 2019-cu il

Prezident İlham Əliyev "Bakmil" stansiyasında yaradılan şəraitlə tanış olub




⇒ Bax: səh. 2

"Luxus-Plus" portalı Birinci vitse-prezident Mehriban Əliyevanın Fransaya səfərindən yazıb



⇒ Bax: səh. 3


⇒ Bax: səh. 4



XANLIQLAR DÖVRÜNÜN METAFİZİKASI:
Akademik Ramiz Mehdiyev yeni kitabı haqqında ilk təəssüratlar

⇒ Bax: səh. 3

Əli Həsənovun əsərləri Buxarestdə rumın dilində nəşr edilib



Heydər Əliyev Fondu Novruz şənliyi təşkil edib



⇒ Bax: səh. 3

⇒ Bax: səh. 6



Naxçıvan Maye-Qaz Anbarı və Qazdoldurma Stansiyası yenidən qurulub

⇒ Bax: səh. 7



Bakı Ali Neft Məktəbi 4-cü SOCAR Beynəlxalq Forumuna ev sahibliyi edəcək

⇒ Bax: səh. 9



Meişət tullantılarının yığılması ilə bağlı operativ müşavirə

⇒ Bax: səh. 5

Komitə sədri:
Azərbaycan terrorizmi beynəlxalq sülh üçün ən ciddi təhlükələrdən biri hesab edir



8

Dağıdıcıların "Novruz hesabatı"

12

Şamaxı Cümə məscidində hələ də ruqlar dolaşır...

16

Uçan motosikletlər istehsal olunacaq

DTX-nin HƏRBİ QULLUQÇULARINA ALI HƏRBİ RÜTBƏLƏR VERİLİB

Prezident İlham Əliyev Azərbaycan Respublikası Dövlət Təhlükəsizliyi Xidmətinin hərbi qulluqçularına ali hərbi rütbələrin verilməsi haqqında Sərəncam imzalayıb.

Sərəncamda qeyd olunur ki, Dövlət Təhlükəsizliyi Xidmətinin hərbi qulluqçuları - general-mayor İsmayıl Məmmədli oğlu Bağırova general-leytenant ali hərbi rütbəsi, polkovnik Araz Süleyman oğlu Əhmədova, polkovnik Zaur Aydın oğlu Əliyevə, polkovnik Sultan Cavanşir oğlu Fərzəliyevə isə general-mayor ali hərbi rütbəsi verilib.

DTX-nin HƏRBİ QULLUQÇULARI TƏLTİF EDİLİB

Prezident İlham Əliyev Azərbaycan Respublikası Dövlət Təhlükəsizliyi Xidmətinin hərbi qulluqçularının təltif edilməsi haqqında Sərəncam imzalayıb.

Sərəncama əsasən Azərbaycan dövlət təhlükəsizliyi və xarici kəşfiyyat orqanlarının yaranmasının 100 illik yubileyi münasibətilə və milli təhlükəsizliyin təmin edilməsində, xarici xüsusi xidmət orqanlarının kəşfiyyat-pozuculuq fəaliyyətinin qarşısının alınmasında, beynəlxalq terrorçuluğa, transmilli mütəşəkkil cinayətkarlığa, dini ekstremizmə qarşı mübarizədə fərqləndiklərinə görə Azərbaycan Respublikası Dövlət Təhlükəsizliyi Xidmətinin bir qrup hərbi qulluqçusu 3-cü dərəcəli "Vətənə xidmətə görə" ordeni ilə, "Vətən uğrunda" medalı ilə, "İgidliyə görə" medalı ilə, "Hərbi xidmətlərə görə" medalı ilə təltif edililib.

XARİCİ KƏŞFİYYAT XİDMƏTİNİN RƏİSİNƏ GENERAL-LEYTENANT ALI HƏRBİ RÜTBƏSİ VERİLİB

Azərbaycan Prezidenti İlham Əliyev Orxan Sultanova general-leytenant ali hərbi rütbəsinin verilməsi haqqında Sərəncam imzalayıb. Sərəncamda deyilir ki, Azərbaycan Respublikası Xarici Kəşfiyyat Xidmətinin rəisi Orxan Sədyar oğlu Sultanova general-leytenant ali hərbi rütbəsi verilsin.

TAHİRƏ CƏFƏROVAYA "ƏMƏKDAR MÜƏLLİM" FƏXRİ ADI VERİLİB

Prezident İlham Əliyev Tahirə Cəfərovaya "Əməkdar müəllim" fəxri adının verilməsi haqqında Sərəncam imzalayıb.

Sərəncamda deyilir ki, Azərbaycan dövlət təhlükəsizliyi və xarici kəşfiyyat orqanlarının yaranmasının 100 illik yubileyi münasibətilə və musiqi təhsilinin inkişafında xidmətlərinə görə Azərbaycan Respublikası Dövlət Təhlükəsizliyi Xidmətinin Mədəniyyət Mərkəzinin nəzdində orta musiqi məktəbinin müəllimi Tahirə Ənvər qızı Cəfərovaya "Əməkdar müəllim" fəxri adı verilsin.

LƏNKƏRANDA YOL TİKİNTİSİNƏ 2,9 MİLYON MANAT AYRILIB

Prezident İlham Əliyev Lənkəran rayonunun Hirkan-Mamusta-Siyavar avtomobil yolunun tikintisi ilə bağlı tədbirlər haqqında Sərəncam imzalayıb.

Sərəncamda qeyd edilir ki, on bir min nəfər əhəlinin yaşadığı 5 yaşayış məntəqəsini birləşdirən Hirkan-Mamusta-Siyavar avtomobil yolunun tikintisi məqsədilə Azərbaycan Respublikasının 2019-cu il dövlət büdcəsinin dövlət əsaslı vəsait qoyuluşu xərclərinin bölgüsündə avtomobil yollarının tikintisi və yenidən qurulması üçün nəzərdə tutulmuş vəsaitin 2,9 milyon manatı Azərbaycan Avtomobil Yolları Dövlət Agentliyinə ayrılıb.

Maliyyə Nazirliyinə Sərəncamda göstərilən məbləğdə maliyyələşməni təmin etmək, Nazirlər Kabinetinə sərəncamdan irəli gələn məsələləri həll etmək tapşırılıb.

PREZİDENT İLHAM ƏLİYEV İRANLI HƏMKARINA BAŞSAĞLIĞI VERİB

Azərbaycan Prezidenti İlham Əliyev İran İslam Respublikasının Prezidenti Həsən Ruhaniyə başsağlığı verib.

Başsağlığında deyilir: "Hörmətli cənab Prezident, Ölkənizdə baş vermiş təbii fəlakət nəticəsində insan tələfatı və dağıntılar barədə xəbər mənə olduqca kədərli idi.

Bu faciə ilə əlaqədar Sizə, həlak olanların ailələrinə və yaxınlarına, bütün İran xalqına öz adımdan və Azərbaycan xalqı adından dərin hüznü başsağlığı verir, yaralananlara və xəsarət alanlara şəfa diləyirəm.

Allah rəhmət eləsin!"

AZƏR MUSTAFAZADƏ "ƏMƏK" ORDENİ İLƏ TƏLTİF EDİLİB

Prezident İlham Əliyev Azər Mustafazadənin 2-ci dərəcəli "Əmək" ordeni ilə təltif edilməsi haqqında Sərəncam imzalayıb.

Sərəncama əsasən, Azərbaycan Respublikasında nəşriyyat işi və jurnalistika sahəsində uzunmüddətli səmərəli fəaliyyətinə görə Azər Abdulla oğlu Mustafazadə 2-ci dərəcəli "Əmək" ordeni ilə təltif edilib.

Prezident İlham Əliyev "Bakmil" stansiyasında yaradılan şəraitlə tanış olub



Azərbaycan Respublikasının Prezidenti İlham Əliyev martın 26-da Bakı Metropolitininin əsaslı şəkildə yenidən qurulan "Bakmil" stansiyasında yaradılan şəraitlə tanış olub.

AZƏRTAC xəbər verir ki, "Bakı Metropolitini" Qapalı Səhmdar Cəmiyyətinin sədri Zaur Hüseynov görüşən işlər barədə dövlətimizin başçısına məlumat verdi.

Bildirildi ki, burada 2017-ci ilin avqustundan mərhələli şəkildə yenidənqurma işlərinə başlanılıb. Bura 1970-ci ildə açılıb və 9 il "Nərimanov"



dir ki, bunun sayəsində də birinci mərtəbə yalnız xidməti sahəyə çevrilib.

Bundan başqa, əhəmiyyətli yeniliklərdən biri də açıq hava şəraitində yerləşən stansiya yolunun çətilrə örtülməsidir. Platforma boyunca bütün yol sahəsinə əhatə edən çətir sərnişinləri və qatarları yağışdan qorumaqla yanaşı, burada gecə vaxtlarında qatar saxlanılmasına da imkan yaradır. Stansiyada bütün kommunikasiya xətləri təzələnilib, yanğın təhlükəsizliyi ilə bağlı ən son texnologiyalara uyğun yeniliklər tətbiq edilib. Gözləmə zalında yeni asma tavan, müasir işıqlandırma və informasiya-məlumat sistemləri, turniketlər quraşdırılıb.



elektrik deposunun platforması olub. 1979-cu ildən isə stansiya kimi fəaliyyətə başlayıb. Müasir səviyyədə yenidən qurulan stansiyanın əsas memarlıq görkəmi saxlanılaraq infrastrukturunu və fasadı tamamilə yenilənib. Giriş-çıxışı birbaşa ikinci mərtəbədə olan "Bakmil" Bakı Metropolitininin yeganə yerüstü stansiyasıdır. Yenidənqurma zamanı stansiyanın fəaliyyətini dayandırmamaq məqsədilə təmir-bərpa prosesi mərhələlərlə aparılıb. Yalnız ötən ilin avqustundan işlərin son mərhələsində sərnişinlərin stansiyadan istifadəsinə günün müəyyən saatlarında məhdudiyetlər qoyulub. Stansiyada monolit dəmir-beton konstruksiyalı sərnişin platforması inşa edilib ki, bu da əvvəlkindən daha etibarlı, davamlı və uzunömürlüdür. Stansiyanın təmir-



dən sonra ən mühüm yeniliyi sərnişinləri birbaşa ikinci mərtəbədə - platforma səviyyəsində qəbul etməsi

Stansiyanın ətrafında abadlıq işləri aparılıb, yaşıllıqlar salınıb.


Əli Həsənovun əsərləri Buxarestdə rumın dilində nəşr edilib

Azərbaycan Respublikası Prezidentinin ictimai-siyasi məsələlər üzrə köməkçisi, professor Əli Həsənovun "Azərbaycanlılara qarşı etnik təmizləmə və soyqırımı siyasətinin mərhələləri" və "Xocalı soyqırımı: səbəbləri, nəticələri və beynəlxalq aləmdə tanınması" adlı əsərləri Buxarestdə rumın dilində çap olunub.

AZƏRTAC xəbər verir ki, artıq on üçüncü dildə nəşr edilmiş əsərdə son iki əsrdə erməni millətçiləri tərəfindən azərbaycanlılara qarşı məqsədyönlü şəkildə həyata keçirilən etnik təmizləmə, soyqırımı və təcavüzkarlıq siyasəti təhlil olunur. Kitabın rumın dilinə tərcüməsinə məsul Vaqif Həsənovdur.

Mənbələrə əsasən kitabda təsdiq edilir ki, təkcə XX əsrdə azərbaycanlılar 4 dəfə - 1905-1906-cı, 1918-1920-ci, 1948-1953-cü və 1988-1993-cü illərdə erməni millətçiləri tərəfindən törədilən soyqırımı və etnik təmizləmələrə məruz qalıb. Kitabda göstərilir ki, XIX əsrin sonunda - 1885-ci ildə Marseldə "Armenakan", 1887-ci ildə Cenevrədə "Hnçaq", 1890-cı ildə isə Tiflisdə "Daşnaksütyun" partiyalarını yaratdıqdan sonra, erməni millətçilərinin "böyük Ermənistan" yaratmaq iddiaları yeni mərhələyə qədəm qoyub və öz məqsədlərinə çatmaq üçün xarici himayədarların köməyi ilə müxtəlif vaxtlarda türk-müsəlman əhalisinə qarşı dəhşətli terror və soyqırımı həyata keçirməklə etnik təmizləmə siyasəti aparılıb.

Ümumiyyətlə, Azərbaycan xalqı son 200 il ərzində erməni millətçilərinin davamlı olaraq etnik təmizləmə, soyqırımı və təcavüzkar siyasətinə məruz qalara öz tarixi torpaqlarından didərgin salınıb, qaçqın və məcburi köçkünə çevriləblər. Monoqrafiyada 1918-1920-ci illərdə ermənilər tərəfindən törədilmiş soyqırımlarının Bakı, Quba, Şamaxı ilə yanaşı, Şuşada, İrəvan quberniyası



ərazisində, Zəngəzurda, Naxçıvanda, Şərurda, Ordubadda, Qarsda və başqa bölgələrdə davam etdirilməsi nəticəsində on minlərlə azərbaycanlının qətlə yetirilməsi elmi mənbələrə əsasən tədqiq edilir.

Kitabda xarici dillərdə Azərbaycan tarixinin ayrı-ayrı dövrlərinə dair sənədlər və xəritələr, Ermənistan-Azərbaycan Dağlıq Qarabağ münaqişəsinin nizama salınması ilə bağlı BMT Təhlükəsizlik Şurasının qəbul etdiyi qətnamələr, Ermənistan silahlı qüvvələri tərəfindən Azərbaycanın işğal olunmuş əraziləri haqqında məlumatlar və fotolar da yer alıb.

Bununla yanaşı, əsərdə XX əsrin sonunda Ermənistanın Azərbaycana qarşı ərazi iddiaları və təcavüzkarlığı, o cümlədən 1988-1993-cü illərdə azərbaycanlılara qarşı etnik təmizləmə və soyqırımı siyasəti elmi mənbələr əsasında araşdırılır. Müəllif göstərir ki, bütün dövrlərdə olduğu kimi, ermənilərin həyata keçirdiyi bu işğalçılıq siyasəti də kütləvi qırğınlarla müşayiət olunub. Belə ki, bu illərdə Ermənistan Azərbaycana qarşı hərbi təcavüzün miqyasını daha da genişləndirib, Azərbaycanın Dağlıq Qarabağ bölgəsinin hüdudlarından kənara çıxaraq daha 7 rayonu (Laçın, Kəlbəcər, Ağdam, Cəbrayıl, Füzuli, Qubadlı, Zəngilan) işğal edib. Ermənistanın hərbi təcavüzü nəticəsində 20

min nəfərdən çox azərbaycanlı öldürülüb, 50 min nəfər isə müxtəlif dərəcəli xəsarət alaraq əlil olub, torpaqlarımızın 20 faizi işğala məruz qalıb, bir milyona yaxın azərbaycanlı öz doğma yurdlarından didərgin salınaraq qaçqın və məcburi köçkünə çevrilib.


Xüsusilə əsərdə XX əsrin sonlarında ermənilərin Xocalıda törətdikləri soyqırımı aktı bütün insanlığa və bəşəriyyətə qarşı yönəlmiş ən ağır cinayətlərdən biri kimi səciyyələndirilir. Əsərdə 1992-ci il fevralın 26-da Ermənistan silahlı qüvvələri tərəfindən Xocalı şəhərinin işğalı zamanı dinc azərbaycanlı əhaliyə qarşı törədilən vəhşiliklər xarici mənbələrə əsasən geniş təhlil edilir. Həmçinin Azərbaycanın Dağlıq Qarabağ bölgəsində bu strateji əhəmiyyətli ərazinin tarixinə nəzər salınıb, Xocalı şəhərinin əhəmiyyətini artırən səbəblər göstərilir.

Xocalı soyqırımı ermənilərin azərbaycanlılara qarşı məqsədyönlü şəkildə həyata keçirdikləri ən ağır cinayət kimi araşdırılan kitabda Ermənistan-Azərbaycan Dağlıq Qarabağ münaqişəsi barədə həqiqətlərin beynəlxalq ictimaiyyətə çatdırılması, Xocalı soyqırımına siyasi-hüquqi qiymətin verilməsi istiqamətində görülən işlər, xüsusilə, Xocalı faciəsinin beynəlxalq aləmdə soyqırımı aktı kimi tanınması məsələləri geniş tədqiq olunur. Həmçinin, kitabda Xocalı soyqırımının tanınması ilə bağlı indiyə kimi qəbul edilən sənədlər də öz əksini tapmışdır.

Əsərdə müəllif diqqətə çatdırır ki, Xocalı soyqırımı dünya tarixində heç vaxt unudulmayan Xatın, Xirosima, Naqasaki, Sonqmi, Ruanda, Srebrenitsa və Holokost kimi dəhşətli soyqırımlardan heç də geri qalmır və adıçəkilən hadisələr dinc əhalinin soyqırımı olaraq bütün dünyada geniş əks-səda doğurub.

Kitab Ermənistanın etnik təmizləmə, soyqırımı və işğalçılıq siyasətinin dünya ictimaiyyətinə daha geniş miqyasda çatdırılması və ifşa olunması baxımından mühüm əhəmiyyət kəsb edir.

"Luxus-Plus" portalı Birinci vitse-prezident Mehriban Əliyevanın Fransaya səfərindən yazıb



Fransanın <https://luxus-plus.com> portalında Azərbaycanın Birinci vitse-prezidenti Mehriban Əliyevanın bu ölkəyə səfəri ilə bağlı "Fransa-Azərbaycan: uzun tarixi, iqtisadi əməkdaşlıq" adlı məqalə dərc olunub.

AZƏRTAC xəbər verir ki, məqalədə Birinci vitse-prezident Mehriban Əliyevanın Fransaya səfəri çərçivəsində iki ölkə arasında tərəfdaşlıq məsələlərinin müzakirə olunmasından yazılıb. Ölkəmizin iqtisadi və digər sahələrdə böyük potensiala malik olduğu vurğulanıb.

"Qafqazın güclü iqtisadi ölkəsi olan Azərbaycanla siyasi, iqtisadi və mədəniyyət münasibətlərindən necə yan keçmək olar? Fransa yaxşı anlayır ki, dünyanın stabil və regional aparıcı ölkələrinə ehtiyacı var. Buna görə də bu gün güclü iqtisadi inkişafı olan ölkələrə ikitərəfli münasibətləri təşviq etmək zəruridir", - deyir jurnalist Elen Kuqo diqqətə çatdırıb.

Məqalədə qeyd edilir ki, əlverişli coğrafi mövqeyinə görə Azərbaycan əsas regional mərkəzdir və əsas marağı möhkəm iqtisadiyyata malik olmaqdır.

"Azərbaycan inkişafda olan güclü ölkədir", - deyir ölkəmizi təqdim edən jurnalist son 20 ildə ölkəmizin yalnız karbohidrogen ehtiyatlarına güvənməyərək iqtisadiyyatın bütün sektorlarını şaxələndirdiyini diqqətə çatdırıb.

Ölkəmizin kənd təsərrüfatının inkişafından söz açılaraq bir çox yerli məhsulların ABŞ-dan tutmuş Yeni Zelandiyaya qədər dünyanın müxtəlif ölkələrinə ixrac edildiyi vurğulanıb. Azərbaycan şərablarının məşhur olmasından yazılıb.

Eyni zamanda, ölkəmizin ağır sənaye, logistika, ticarət, maliyyə xidmətləri, informasiya texnologiyaları kimi sahələrin inkişafından danışılıb.

Azərbaycanın dünya iqtisadi rəqabətlik baxımından 37-ci yerdə qərarlaşdığı qeyd edilir. Ölkəmizin strateji geosiyasi məkanda yerləşdiyi, işsizliyin həcmindən aşağı olduğu, bütün nəqliyyat növləri üzrə infrastrukturun genişləndirildiyi vurğulanıb. Böyük ləpə Yolunun Bakı üçün keçmiş deyil, gələcək olduğu bildirilib.

Məqalədə Azərbaycanın Birinci vitse-prezidenti Mehriban Əliyevanın Fransa səfərindən və bu ölkənin rəsmi şəxsləri ilə görüşlərindən bəhs olunub. Qeyd edilir ki, görüşlərdə iki ölkə arasında iqtisadi əlaqələrin inkişafı məsələləri müzakirə edilib.

Azərbaycanın Birinci vitse-prezidentinin səfər çərçivəsində görüşdüüyü fransız müəssisələrinin nümayəndələri görüşlərin məhsuldar olduğunu, iqtisadi əməkdaşlıq üçün böyük perspektivlərin mövcudluğunu xüsusi qeyd ediblər.

Qafqaz regionunda Azərbaycanın Fransanın birinci iqtisadi tərəfdaşı olduğu vurğulanıb.

Qeyd edək ki, iqtisadiyyat üzrə ixtisaslaşmış "Luxus-Plus" portalının eyni adlı jurnalı da dərc olunur.

AZƏRBAYCAN PREZİDENTİ VƏ ERMƏNİSTAN BAŞ NAZİRİNİN NÖVBƏTİ GÖRÜŞÜNÜN YERİ VƏ VAXTI AÇIQLANIB

Azərbaycan Prezidenti İlham Əliyev və Ermənistanın baş naziri Nikol Paşinyanın növbəti görüşünün yeri və vaxtı açıqlanıb. Bu barədə Azərbaycan Xarici İşlər Nazirliyinin Mətbuat xidmətindən məlumat verilib.

Məlumatla əsasən, ATƏT-in Minsk qrupunun həmsədrlərinin təklifi əsasında Azərbaycan Respublikasının Prezidenti İlham Əliyev və Ermənistanın baş naziri Nikol Paşinyanın Ermənistan-Azərbaycan Dağlıq Qarabağ münaqişəsinin həlli üzrə müzakirələr aparmaq məqsədilə 29 mart tarixində Avstriyanın paytaxtı Vyana şəhərində görüşünün keçirilməsi barədə razılıq əldə olunub.

Ekspert: RUSİYA QAZ TARİFLƏRİNİN AZALDILMASI MƏSƏLƏSİNDƏ ERMƏNİSTANA GÜZƏŞTƏ GETMƏYƏCƏK

Rusiya qaz tariflərinin azaldılması məsələsində Ermənistana güzəştə getməyəcək. Bunu Trend-ə rusiyalı ekspert Aleksey Nejiyov deyib.

O bildirib ki, Ermənistanda baş vermiş məlum hadisələrdən sonra Rusiya yeni hökumətə müxtəlif ticarət alətləri vasitəsilə təzyiqlər göstərəcək: "Bu cür siyasətin nəticəsi Ermənistan üçün kədrli ola bilər, çünki ölkə tam dəstəksiz qala bilər".

Qeyd edək ki, 2018-ci ilin dekabrın 31-də "Qazprom-Ermənistan" şirkəti ölkədə təbii qaz qiymətlərinin artdığını elan etmişdi.

Rusiya ilə Ermənistan arasında aparılan danışıqların yekununda qazın min kubmetrinin əvvəlki 150 dollar əvəzinə 165 dollara satılması qərara alınıb.

HEYDƏR ƏLİYEV FONDU NOVRUZ ŞƏNLIYI TƏŞKİL EDİB



Martın 20-də Heydər Əliyev Fondunun təşəbbüsü ilə Əmək və Əhalinin Sosial Müdafiəsi Nazirliyi yanında Dövlət Sosial

Müdafiə Fondunun Pensiya yaşına çatmış şəxslər üçün sosial xidmət müəssisəsində Novruz şənliyi təşkil olunub.

AZƏRTAC xəbər verir ki, bayram şənliyində müəssisə sakinləri üçün bayram süfrəsi açılıb.

Çıxış edənlər sosial cəhətdən həssas qrupların, tənha ahi insanların Prezident İlham Əliyevin, Birinci vitse-prezident, Heydər Əliyev Fondunun prezidenti Mehriban Əliyevanın daimi diqqət və qayğısı ilə əhatə olunduğunu söyləyib.

Müəssisənin sakinləri onlara göstərilən qayğıya görə Heydər Əliyev Fondunun prezidenti Mehriban Əliyevaya və Fondun vitse-prezidenti Leyla Əliyevaya minnətdarlıqlarını bildiriblər.

Tədbir bədi hissə ilə davam edib.

Naxçıvan Maye-Qaz Anbarı və Qazdoldurma Stansiyası yenidən qurulub

Martın 27-də Naxçıvan Neft və Qaz Məhsulları Təminatı Müəssisəsinin Maye-Qaz Anbarı və Qazdoldurma Stansiyası yenidənqurmadan sonra istifadəyə verilib.

Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri Vasif Talıbov açılışı bildiren lenti kəsib. Naxçıvan Neft və Qaz Məhsulları Təminatı Müəssisəsinin direktoru Behruz Əzimov çıxış edərək deyib ki, Maye-Qaz Anbarında və Qazdoldurma Stansiyasındakı binalar, çənlər, elektrik avadanlıqları, bo-

sı Ali Məclisinin Sədri Vasif Talıbov Naxçıvan Maye-Qaz Anbarı və Qazdoldurma Stansiyasının istifadəyə verilməsi münasibətilə kollektivi təbrik edərək deyib: Bu gün ölkəmizdə insan amilinə yüksək qiymət verilir. İnsanların təhlükəsiz və rahat yaşayışı diqqətdə saxlanılır. Muxtar respublikada da bu istiqamətdə tədbirlər görülür. Uzun illərdir fəaliyyət göstərən Maye-Qaz Anbarı və Qazdoldurma Stansiyası istismar müddətini başa vurmuşdu. Bu da həmin ərazidə yaşayanlar və işçilər üçün təhlükə yaradırdı. Ona görə də Maye-Qaz Anbarı və Qazdoldurma Stansiyasının yenidən qurul-



rilmasına, eləcə də əvvəlki ərazidə yaşayan insanların təhlükəsizliyinin təmin olunmasına imkan verəcəkdir. Görülən işlər ölkəmizin inkişafının göstərici olmaqla yanaşı, həm də dövlətimizin insan amilinə verdiyi qiymətin daha bir ifadəsidir.

Ali Məclisin Sədri deyib: Muxtar respublikada bütün yaşayış məntəqələri qazlaşdırılıb. Lakin qaz balonlarından istifadə edən təsərrüfat adamlarının, xüsusilə maye qazla işləyən avtomobillərin sayı artır. Tələbatın ödənilməsi üçün, ilk növbədə, müasir mərkəz qurulmalı idi. Bundan sonrakı mərhələdə isə rayon mərkəzlərin-

ricular və digər avadanlıqlar 1961-ci ildə istismara verilmişdi. Bütün avadanlıqlar və tikililər istismara yararlılıq müddətini başa vurmuş, kompressor və nasoslar köhnəlmiş, istismara yararsız vəziyyətə düşmüşdü. Həmçinin alternativ enerji mənbəyi olmadığından enerji kəsilən zaman çətinliklər yaranırdı. Eyni zamanda, müəssisə yaşayış binalarının əhatəsində yerləşdiyindən təhlükə yaradırdı. Ali Məclis Sədri tapşırıqından sonra müvafiq ərazi seçilərək müasir kompleks inşa olundu. Bu da imkan verəcəkdir ki, muxtar respublika əhalisinin, müəssisə və təşkilatlarının maye qaza olan tələbatı tam ödənilsin. Behruz Əzimov yaradılan şəraitə görə kollektiv adından minnətdarlıq edib.

Naxçıvan Muxtar Respublika-



ması üçün qərar qəbul edildi, ərazi seçildi, vəsait ayrıldı və bu işlər həyata keçirildi. Yaradılan şərait kollektivin iş şəraitinin yaxşılaşdı-

də qazdoldurma stansiyaları qurulacaqdır. Həyata keçirilən bu tədbirlər nəticəsində yeni iş yerləri də açılacaqdır.

Ali Məclisin Sədri deyib: Müa-



sir Maye-Qaz Anbarı və Qazdoldurma Stansiyasının istifadəyə verilməsi muxtar respublikada fəvqəladə halların qarşısının alınması sahəsində həyata keçirilən tədbirlərin tərkib hissəsidir. Çünki ötən il muxtar respublikada fəvqəladə hallar zamanı müəssisə və təşkilatların işinin təşkilinə dair keçirilən müşavirədə qarşıya qoyulan əsas vəzifələrdən biri də Naxçıvan Maye-Qaz Anbarı və Qazdoldurma Stansiyasının yenidən qurulması idi. Müşavirədən ötən dövrə müvafiq tədbirlər görülmüş, təhlükəli hallar müəyyən edilərək aradan qaldırılmışdır. Hazırda muxtar respublikada bütün təşkilatlar və obyektlər fəvqəladə hallara tam hazırdır.

Ali Məclisin Sədri Maye-Qaz Anbarı və Qazdoldurma Stansiyasının qurulmasında əməyi olanla-

ra təşəkkürünü bildirib, kollektive fəaliyyətlərində uğurlar arzulayıb.

Məlumat verilib ki, yeni tikilmiş Maye-Qaz Anbarı və Qazdoldurma Stansiyasında ümumi tutumu 200 kubmetr olan 4 çən qurulub. Çənlərdə 95,2 ton maye qaz saxlamaq mümkündür. Yenidənqurma işləri zamanı təhlükəsizlik qaydalarına və standartların tələblərinə tam əməl olunub. Müəssisədə müasir soyutma, işıqlandırma və video-nəzarət sistemləri, hava kompressoru, reduktor, rəqəmsal generator, 3 tərəzidən ibarət elektron dolma aparatı və təhlükəsizlik açarları quraşdırılıb, yanğınsöndürmə avadanlıqları qoyulub. Elektron dolma aparatı vasitəsilə 40 saniyədə istənilən ölçüdəki balonları doldurmaq mümkündür. Yeni nasoslar isə saatda 15 ton maye qaz boşaltmaq gücünə malikdir.

Müəssisədə Naxçıvan Muxtar Respublikası Fövqəladə Hallar Nazirliyi tərəfindən 24 saat təhlükəsizliyə nəzarət olunur. Hər han-

sı bir təhlükə yarandıqda həyəcan signalı işə düşür və sistem avtomatik olaraq bütün avadanlıqları bağlayır. Eyni zamanda, çənlərin üzərindəki qoruyucu açarlar da yüksək təzyiqli olduğu zaman avtomatik olaraq açılır, təzyiqli normala düşdükdə isə bağlanır. Bundan əlavə müəssisədə yanğın təhlükəsizliyinin təmin edilməsi məqsədi ilə tutumu 2,5 ton olan köpük çəni quraşdırılıb.

Ərazidə maye qazla işləyən avtomobillər üçün yanacaqoldurma məntəqəsi də istifadəyə verilib.

Ali Məclisin Sədri təhlükəsizlik tədbirlərinə ciddi əməl olunması, ərazidə yaşlıların salınması və muxtar respublikanın rayonlarında da qazdoldurma məntəqələrinin qurulması barədə tapşırıqlar verib.

Hikmət Babaoğlu: Azərbaycanda həyata keçirilən islahatlar strateji xarakterlidir

"Azərbaycanda həyata keçirilən islahatlar strateji xarakterlidir və uzunmüddətli perspektivə hesablanıb. Ötən illər Azərbaycanın iqtisadi, mədəni, elmi və intellektual inkişafı ilə yadda qalıb". Bunu SİA-ya açıqlamasında "Yeni Azərbaycan" qəzetinin baş redaktoru, Milli Məclisin deputatı Hikmət Babaoğlu deyib.

Deputatın sözlərinə görə, hazırda Azərbaycanın özünəməxsus iqtisadi modeli formalaşmaqla Azərbaycan keyfiyyətə özünün yeni inkişaf mərhələsinə qədəm qoyub: "Bu işə imkan yaradır ki, Azərbaycanda sosial sahədə islahatlar həyata keçirilsin, şəhid ailələri, sosial yardıma ehtiyacı olan təbəqəyə yenidən müavinətlər verilsin və bu sahədə dərin islahatlar aparılsın. Əslində biz diqqət

etsək görəyik ki, 2014-cü ildən davam edən siyasət hüquqi islahatlar, konstitusion islahatlar, idarəetmədə islahatlar və nəhayət, sosial sahədə islahatlarla müşayiət edildi. Ardıcılığa diqqət etsək görəyik ki, bunlar bir-birini tamamlayan və əslində bir-birini qidalandıran bütöv bir təminat müəssisə komponentləridir. Çünki hüquqi islahatlar aparıb qanunvericiliyi dəyişmək olmasa, yeni iqtisadi münasibətlər yaratmaq mümkün deyil. Yeni iqtisadi münasibətlər yaranmasa isə keyfiyyətə iqtisadiyyatı yeni mərhələyə daşımaq mümkün deyil. İqtisadi dividənləriniz, gəlirləriniz arzuolunan səviyyəyə olmasa, sosial islahatlar həyata keçirmək mümkün deyil.

Göründüyü kimi, bu siyasət

ardıcılıqla həyata keçirildi və bu gün öz bəhrəsini verməkdədir. Ona görə də eger hazırkı mərhələdə bir daha Azərbaycan Prezidentinin ölkə xalqına Novruz bayramı təbrikində olan tezislərinə diqqət yetirərsək, görəyik ki, islahatlar bundan sonrakı mərhələdə də davam etdiriləcəkdir. Çünki Azərbaycan cəmiyyəti dinamik cəmiyyətdir və onun iqtisadi sistemi də dinamikdir. Azərbaycanda daima müxtəlif axtarışlar, müxtəlif yeni formalar tapılmaqla Azərbaycan cəmiyyətinin inkişafını təmin etmək üçün ciddi əsaslar var. Əlbəttə ki, bundan başqa Azərbaycan dövləti tərəfindən qəbul edilmiş xüsusi proqramlar var ki, bunlar da bütövlükdə Azərbaycanın həm regionlarının inkişafı məsələsinə həll edir, ölkəmizdə

sənayenin, qeyri-neft sektorunun inkişafını təmin edir, həm də sosial fəallığın artırılması və əmək bazarına yeni qüvvələrin çıxarılması məsələsinə öz töhfəsini verir. Bunlar isə heç şübhəsiz ki, bütövlükdə əmək məhsuldarlığını artırmaqla Azərbaycanı regionun ən böyük sənaye ölkəsinə çevirir. Çünki Azərbaycanda dinamik əhali artımı prosesi var.

Azərbaycan əhalisinin sayı 10 milyona yaxındır və buna uyğun olaraq da hər il əmək bazarına yeni əmək qüvvəsi çıxır ki, bu da mütləq ölkədə olan iqtisadi münasibətlərə, istehsal münasibətlərinə cəlb olunmalıdır ki, ölkənin iqtisadiyyatında inkişaf baş versin. Bax, bu istiqamətdə də biz diqqət yetirərsək görəyik ki, həm peşə veridşlərinin aşılınması və öyrə-



nilməsi, həm təhsil sahəsində islahatların aparılması, həm uzunmüddətli perspektivdə müasir texnologiyalarla işləmək vərdşinin əldə olunması istiqamətində də işlər aparılır. Dolayısı ilə biz bütün sahələrə nəzər salsaq görəyik ki, Azərbaycanda həyata keçirilən islahatlar kompleks xarakter daşıyır və Azərbaycan Prezidentinin imzaladığı hər bir Sərəncam məhz ölkəmizin bu münasibətlərini bir addım daha irəliyə daşıyır".

Deputat: 2019-cu il həyatımıza sosial müdafiə və sosial-rifah ili kimi daxil olub

Milli Məclisin Səhiyyə komitəsinin sədr müavini, YAP Siyasi Şurasının üzvü Musa Quliyev www.yap.org.az saytına müsahibəsi



-Musa müəllim, məlum olduğu kimi, ölkəmizdə davamlı olaraq islahatlar həyata keçirilir. Bu islahatların əhəmiyyəti nədən ibarətdir?

Məlumdur ki, Azərbaycanın inkişaf modelinin ən səciyyəvi cəhətlərindən biri ölkədə genişməzmunlu islahatların həyata keçirilməsi ilə bağlıdır. Ulu öndər Heydər Əliyevin müəyyənləşdirdiyi siyasi xətti bütün istiqamətlərdə uğurla davam etdirən Prezident İlham Əliyev son 15 ildə ölkəmizdə islahatlar kursunu daha da dərinləşdirib. 2003-cü ildən bəri Azərbaycanda Prezident İlham Əliyevin siyasi iradəsi əsasında ölkənin inkişafının ardıcılığını təmin etmək, milli iqtisadiyyatın rəqabət-qabiliyyətini gücləndirmək məqsədilə yeni nəsil iqtisadi islahatlar həyata keçirilir. Aparılan islahatlar indiki şəraitdə Azərbaycanın qarşısında yeni inkişaf perspektivləri açan fundamental faktorlar qismində çıxış edir.

Bilirsiniz ki, hazırda Azərbaycan dünyada dinamik inkişaf edən və yüksək rəqabət qabiliyyətinə malik iqtisadiyyata malikdir. Son 15 ildə həyata keçirilən müxtəlif təşviq tədbirləri, islahatlar və maliyyə təminatının gücləndirilməsi sayəsində milli iqtisadiyyatımız 3,3 dəfədən çox artıb ki, bu da dünya üzrə rekord göstəricidir. Əlamətdar haldır ki, son illərdə milli iqtisadiyyatımızda neftdən kənar sektorun xüsusi çəkisi getdikcə artır. Hazırda ölkəmizdə ÜDM istehsalında qeyri-neft sektorunun xüsusi çəkisi 70 faizi ötür.

Respublikamızda reallaşdırılan islahatların mühüm bir bloku institusional sferanı əhatə edir. 2019-cu ilin əvvəlindən ölkəmizdə struktur islahatları Prezident İlham Əliyevin siyasi iradəsi əsasında daha aktiv fazaya daxil olub. Dövlət başçısı tərəfindən 14 yanvar 2019-cu il tarixində və ondan sonrakı günlərdə struktur islahatları istiqamətində mühüm qərarlar qəbul edilib. Reallaşdırılan struktur islahatlarının əsas məqsədi idarəetmədə çevikliyi və səmərəliliyi artırmaq, cəmiyyətdə formalaşan yeni çağırışlara və iqtisadiyyatda baş verən struktur dəyişikliklərinə adekvat uyğunlaşmanı təmin etməkdir. Bu islahatlar artıq müsbət nəticələrini göstərməkdədir.

-Son vaxtlar sosial sahədə də mühüm addımlar atılmaqdadır. Bu fakt Azərbaycanı sosial dövlət kimi necə səciyyələndirir?

- Bu gün Azərbaycan Prezidenti İlham Əliyev ölkədə sosial məsələlərin həllini, əhalinin rifahının yüksəlməsini prioritet məsələ hesab edir və ölkəmizdə bu istiqamətdə ardıcıl tədbirlər həyata keçirilir. Bilirsiniz ki, 2019-cu il həyatımıza sosial müdafiə və sosial-rifah ili kimi daxil olub. 2019-cu ilin ilk iki ayında sosial sahədə atılan addımlar heç də təsadüfi, hər hansı impulsiv qərar deyil. Bu addımlar planlı, Azərbaycan dövlətinin sosial iqtisadi inkişafına uyğun, dövlət büdcəsinin imkanlarına, hazırlanan proqramlara uyğun olaraq həyata keçirilir. İmzalanmış son sərəncamlar da bir və ya iki ayın işi deyil, onların üzərində aylardır ki, iş gedib.

Sərəncamlar imzalanmamışdan öncə onların maliyyə tutumluluğu, əhatə edəcək əhalinin sayı, inflyasiyaya dayanıqlığı hesablanıb. Bütün bunlar sadə məsələlər de-

vil, uzun illər görülən, hesablanan işləri məntiqli nəticəsidir. Prezident İlham Əliyev də bəyan edib ki, 2019-cu il əhalinin sosial müdafiəsi sahəsində xüsusi bir il olacaq. Yəni, 2017-ci il iqtisadiyyatımızın sabitləşməsi, 2018-ci il iqtisadi inkişaf, 2019-cu il isə sosial inkişaf və rifah ili kimi xalqımızın tarixinə düşəcək.

Azərbaycan Prezidentinin əhalinin sosial müdafiəsi istiqamətində atdığı addımlar, xalqın lideri kimi xalqın qayğısına qalmasının əyani nümunəsi və ifadəsidir. Son zamanlar həm sosial müavinətlərin, pensiyaların, təqaüdlərin, minimum əmək haqlarının və əhalinin rifahına təsir edən digər qərarların verilməsi də bu baxımdan böyük önəm kəsb edir. Bütün bunlar konkret olaraq dövlətin inkişafı, əhaliyə yönəlik siyasətin nümunəsidir.

Ölkə başçısı tərəfindən imzalanmış sərəncamlar təxminən 3 milyona yaxın insanı əhatə edir. Bununla da dövlət büdcəsinin üçdə birindən çoxu sosial xərclərə yönəlməmiş olur ki, bu da büdcəmizin sosial yönümlü olduğunun əlamətidir. Ölkə başçısının da söylədiyi kimi, bu sərəncamlar davamlı olacaq. Minimum, orta aylıq əmək haqları, pensiyalar artacaq, yeni iş yerləri açılacaq, bütün bunlar əhalinin sosial rifahının güclənməsinə, ölkəmizi sosial rifah dövlətinə gətirib çıxaracaq. Bu, bir daha göstərir ki, Azərbaycan dövlətinin məhiyyəti sosial müdafiə, sosial rifah və vətəndaşa yönəlik siyasət istiqamətində qurulub. Beləliklə, Azərbaycan dövlətinin siyasətinin əsasında xalqın rifahının yüksəlməsi dayanır.

Bakı Ali Neft Məktəbi 4-cü SOCAR Beynəlxalq Forumuna ev sahibliyi edəcək



Bakıda SOCAR-ın dəstəyi, Bakı Ali Neft Məktəbinin (BANM) və Böyük Britaniyanın "Confidence Capital Ltd" şirkətinin birgə təşkilatçılığı ilə 4-cü SOCAR Beynəlxalq "DOWNSTREAM Xəzər və Mərkəzi Asiya: Neft Emalı, Neft-kimyə, Ticarət, Logistika" Forumu keçiriləcək. Azərbaycan xalqının ümummilli lideri Heydər Əliyevin anadan olmasının 96-cı ildönümünə həsr olunan SOCAR-ın Beynəlxalq Forumu aprelin 22-dən 25-dək davam edəcək.

Regionun neft təqvimində ən mühüm hadisələrdən olan SOCAR Beynəlxalq Forumunun məqsədi Xəzər və Mərkəzi Asiya regionunda karbohidrogen ehtiyatlarının ticarəti və satışı məsələləri üzrə ən son tendensiyalar və inkişaf perspektivlərinin təhlil edilmə-

sidir. Forum, həmçinin neft-qaz sənayesinin inkişafının əsas istiqamətləri haqqında strateji qərarlar vermək və gündəlik əməliyyatlar aparmaq üçün praktiki informasiyaların əldə edilməsinə imkan yaradan unikal platformadır.

Tədbirdə Azərbaycanın dövlət və hökumət nümayəndələri, SOCAR-ın rəhbər heyəti və struktur bölümlərinin rəhbərləri, bir çox ölkələrin sahə nazirliklərinin və transmilli neft-qaz şirkətlərinin rəhbər nümayəndələrinin iştirakı gözlənilir.

SOCAR-ın IV Forumunun təşkilatçıları tərəfindən iştirakçılar üçün unikal və zəngin texniki səfər proqramı da hazırlanmışdır. Belə ki, iştirakçılar ilk dəfə olaraq 2018-ci ildə istismara verilən SOCAR-ın Karbamid Zavoduna, Sumqayıtda yerləşən "SOCAR Polimer"ə, həmçinin Səngəçal terminalına səfər edəcəklər.

Qeyd edək ki, hər il Forumda böyük neft-qaz şirkətləri, neft emalı zavodları, ticarət şirkətləri, limanlar, terminalar, banklar və analitik agentliklərdən 300-dən çox rəhbər işçi və aparıcı mütəxəssislər iştirak edirlər. Yalnız ötən il Forumda iştirak üçün dünyanın 30-a yaxın ölkəsinin neft-qaz sektorunun aparıcı mütəxəssislərinin rəhbər nümayəndələrinin iştirakı qatılmışdı.

Xatırladaq ki, Forumda iştirak üçün qeydiyyat <http://socarforum.com> saytında həyata keçirilir.

Zamin Məmmədov,
"iki sahil"

İİV/QİÇS: Vaxtında qoyulan diaqnoz...



Bu il yanvarın 1-nə olan məlumata görə, ölkədə insanda immun çatışmazlığı Virusuna (İİV) yoluxan 6538 nəfər Səhiyyə Nazirliyinin Respublika QİÇS-lə Mübarizə Mərkəzində qeydiyyatda alınıb. Onların 4028 nəfərini (71 faizini) kişilər, 1633 nəfərini (29 faizini) qadınlar təşkil edir. Qeydiyyatda olanların 80,7 faizi 25-49 yaş qrupu şəxslər, 2 faizi 17 yaşınadək olanlar, 25 faizi isə QİÇS mərhələsində kilerdir.

Bu barədə jurnalistlərə "KİV-lərin QİÇS-lə bağlı stiqma və diskriminasiyaya qarşı mübarizədə rol" mövzusunda təlimdə Respublika QİÇS-lə Mübarizə Mərkəzinin Ambulator yardım şöbəsinin müdiri Günəş Cəfərova məlumat verib. G.Cəfərova bildirib ki, Azərbaycanda ilk İİV-ə yoluxma faktının aşkarlandığı dövrdən öten ilin sonuna qədər (1987-2018) 7408 şəxsə bu virus aşkar edilib ki, onlardan 969 nəfəri artıq dünyasını dəyişib.

Şöbə müdiri onu da bildirib ki, bu virus daha çox inyeksiya narkotik vasitələrinin istifadəçiləri arasında yayılıb. Bununla belə, valideynlərində olmadığı halda 5 uşağa da İİV-ə yoluxma aşkar edilib ki, bunun tibb işçilərinin səhlənkarlığı səbəbindən baş verdiyi ehtimal edilir.

Qazanılmış İmmun Çatışmazlığı Sindromunun (QİÇS) ilk mərhələsi olan İİV-lə bağlı ölkəmizdə mövcud vəziyyəti, gənclər arasında bu xəstəliyin yayılma təhlükəsi, virusdan qorunmanın əsas yollarını diqqətə çatdıran G. Cəfərova qeyd edib ki, bu virusa yoluxmuş insanlar immunitetin kəskin zəifləməsi nəticəsində bir çox xəstəliklərə asanlıqla tutulur və nəticədə ölüm riski artır. Vurğulanıb ki, bununla mübarizə istiqamətində beynəlxalq təcrübədən istifadə edən Azərbaycan İİV-ə yoluxma səviyyəsi aşağı olan ölkələr sırasına daxildir: "Xəstəliyə və virusa qarşı vaksin və tam müalicə mövcud deyil. Lakin vaxtında qoyulan diaqnoz ölüm hallarının qarşısını ala bilər. Özünü

elə də bürüzə verməyən İİV-in gizli mərhələsi bəzən 10 ilə qədər davam edə bilər. Dünya Səhiyyə Təşkilatının məlumatına görə, Şərqi Avropa və Mərkəzi Asiya ölkələrində infeksiyaya yoluxanların üçdə biri, bəzən isə 50 faizi bundan xəbərsizdir. Virusun ötürülmə səbəbləri arasında qanköçürmə 92,5 faizlə birincidir. Bundan başqa, virus cinsi, parenteral, o cümlədən anadan uşağa şaquli yolla da ötürülə bilər.


Əhalini bu barədə məlumatlandırmanın vacibliyini vurğulayan şöbə müdirinin sözlərinə görə, xəstəliyin müalicəsi zamanı fasiləyə yol verilməməli və bu proses davamlı şəkildə aparılmalıdır ki, virusun qanda konsentrasiyası daim aşağı vəziyyətdə qalsın: "İİV-lə mübarizə zamanı istifadə edilən dərmanlar ömürlük qəbul edilməlidir və bu, kifayət qədər maliyyə vəsaiti tələb edir. Lakin həmin dərmanların hamısı dövlət vəsaiti hesabına təmin edilir".

Mərkəzin media-treneri Ceyhun Nəcəfov virus və xəstəliklə bağlı media standartları, xəbərin təqdim edilmə qaydası, cəmiyyətin düzgün mərifətləndirilmə formaları barədə məlumat verib.

Qeyd edək ki, Respublika QİÇS-lə Mübarizə Mərkəzi, QİÇS, Vərəm və Malvariya ilə Mübarizə üzrə Qlobal Fondun dəstəyi ilə baş tutan təlimdə "İİV infeksiyası/ QİÇS haqqında məlumat: Dünyada və Azərbaycanda İİV epidemiyası ilə bağlı vəziyyət", "KİV-lərin QİÇS-lə bağlı stiqma və diskriminasiyaya qarşı mübarizədə rol", "Stiqma və diskriminasiya: Sifir diskriminasiya" mövzularında təqdimatlar edilib, jurnalistləri və tələbələri maraqlandıran suallar cavablandırılıb.

Ceyhun Piriye,
"iki sahil"

YUNUS OĞUZUN "OVÇU" ROMANI TÜRKİYƏDƏ ÇAP EDİLİB



Yazıçı-publisist, tarixi romanlar müəllifi Yunus Oğuz yaradıcılığında növbəti uğura imza atıb.

Olaylar.az xəbər verir ki, əsərləri türk dünyasında da böyük maraq doğuran və ayrı-ayrı xalqların dilinə tərcümə olunan yazıçının "Ovçu" romanı Türkiyədə türk dilində çapdan çıxıb.

Kitab Türkiyədəki "Cahan yayıcı Erol Cahangir" nəşriyyatı tərəfindən çap edilib.

Qeyd edək ki, Yunus Oğuzun "Ovçu" romanı 2016-cı ilin aprel döyüşlərinə həsr olunub.

İSMAYILLININ DAHA BİR KƏNDİNDƏ "MAVİ YANACAQ" SEVİNCİ

S O C A R - ı n

"Azəriqaz" İstehsalat Birliyi tərəfindən respublika ərazisində qaz təchizatı sisteminin yenidən qurulması, kənd və qəsəbələrin qazlaşdırılması həmçinin uzun müddət təbii qaz almayan yaşayış məntəqələrinin yenidən "mavi yanacaq"la təmin edilməsi istiqamətində görülən məqsədyönlü tədbirlər 2019-cu ildə də davam etdirilməkdədir.



Novruz bayramı günlərində, daha dəqiq desək, martın 25-də İsmayilli rayonunun Qalacıq kəndinə ilk dəfə təbii qazın verilməsi kənd sakinlərinin böyük sevincinə səbəb olub. Bu münasibətlə keçirilən tədbirdə rayon İcra Hakimiyyətinin və "Azəriqaz" İstehsalat Birliyinin təmsilçiləri, ictimaiyyət nümayəndələri iştirak edib. Bildirilib ki, 655 fərdi evdən ibarət olan kəndin qazlaşdırılması üçün birpilləli sistem əsasında ümumi uzunluğu 58 min 308 metr müxtəlif diametrlə metal borularla daşıyıcı, paylayıcı və məhəllədəxili qaz xətləri çəkilmiş, mənzillərə saygac və fərdi tənzimləyici quraşdırılmışdır.

Yeni qazlaşdırılan yaşayış sahələrində qaz şəbəkəsinin qurulmasında "birpilləli" tənzimləmə sistemi tətbiq edilib ki, bu da hər bir abonentin fərdi qaz tənzimləyicidən istifadə etməsinə və istehlakçılara ötürülən qazın sabit rejimdə saxlanılmasına zəmin yaradır.

Tədbirdə çıxış edən sakinlər kənd təbii qazın verilməsinə görə Azərbaycan Respublikasının Prezidenti cənab İlham Əliyevə minnətdarlıqlarını bildiriblər.

MƏRKƏZİ LABORATORİYADA TƏLİM



"Azərsu" Açıq Səhmdar Cəmiyyəti (ASC) içməli su və tullantı sularının tədqiqi sahəsində kadr hazırlığına xüsusi diqqət yetirir. Bu məqsədlə Səhmdar Cəmiyyətin idarə və müəssisələrinin laboratoriyalarında fəaliyyət göstərən mühəndis, texnoloq, laborant, bioloq və kimyaçılar Mərkəzi Laboratoriyada təşkil edilən təlim kurslarına cəlb olunurlar.

Kadrların bilik və bacarıqlarının artırılması və təkmilləşdirilməsi məqsədilə "Azərsu" ASC-nin Mərkəzi Laboratoriyasında növbəti təlimlər yekunlaşıb. "Laboratoriya işinin təşkili və kimyevi-bioloji analizlərinin aparılması" mövzusu üzrə keçirilən nəzəri və praktiki təlimlərdə "Azərsu" ASC-nin idarə və müəssisələrinin laboratoriyalarında fəaliyyət göstərən 30-dək mütəxəssis iştirak edib.

Təlim müddətində iştirakçılara Mərkəzi Laboratoriyanın fəaliyyəti və iş prinsipləri barədə məlumat verilib, analiz prosedurlarının bütün mərhələləri ətraflı izah edilir. Mütəxəssislər içməli su və tullantı sularının standartları və keyfiyyət parametrləri haqqında biliklərini artırmaqla, nümunələrin götürülməsi, saxlanması və daşınması işini dərinlən öyrəniblər. Təlim prosesində içməli su və tullantı sularının fiziki-kimyəvi, orqanoleptik göstəricilərin tədqiqinə xüsusi diqqət yetirilib. Eyni zamanda, iştirakçılar mikrobioloji parametrlər və analizlərin təşkili, keyfiyyət nəzarət tədbirləri haqqında nəzəri və praktiki biliklərə yiyələniblər.

Təlim iştirakçıları nəzəri biliklər əldə etməklə yanaşı, laboratoriyada quraşdırılmış ən müasir texnologiyalara əsaslanan cihaz və avadanlıqların iş prinsipləri ilə də tanış olublar. Laboratoriya mütəxəssisləri sənədləşmə, nəticələrin qeydiyyatı və hesabatların hazırlanması kimi texniki proseslərlə də tanış olmaq imkanı qazanıblar.

✍️ **Orxan Vahidoğlu,**
"iki sahil"

Dağıdıcıların "Novruz hesabı"

Hər bir bayram tədbiri keçilən yolun hesabı, qarşıdakı dövrün prioritetlərinin müəyyənləşdirilməsi kimi dəyərləndirilir. Hər dəfə bizləri belə bir sual düşündürür ki, görəsən özünü müxalifətin "öncülləri" kimi ictimai fikrə sırımağa çalışan, radikal qütbə təmsil olunmaları ilə qürur duyan AXCP-"Milli Şura" birliyinin üzvləri özlərinə bu hesabı aparmağa həsr edən əli kərimliləri, cəmil həsənliləri, arif hacılıları görəsən dövlət maraqları düşündürürmü? Şəxsi ambisiyalarının quluna çevrilən bu ünsürlər üçün dövlət maraqları, xalqın mənafeyi hər zaman arxa planda olub. Bu halda onların hələ özlərinə verəcəkləri hesab nə olacaq.

Ötən ilin Novruz bayramından ötən bu bir ildə dağıdıcı müxalifətin "fəaliyyəti" izləsək, ancaq və ancaq ənənəyə sadıqlıqlarını görürük. Müxalif düşərgənin radikal qanadı üçün xarakterik xüsusiyyətlərdən biri hər bir seçki prosesində onlara bu və ya digər ad altında yeni qurumun xatirə olaraq qalmasıdır. 2018-ci il 11 aprel prezident seçkiləri də düşərgənin "birlik" ənənəsinə uyğun olaraq "Boycotçular və seçkiyə qatılmayanlar bloku" adı altında daha bir qurumun yaradılması ilə müxalifətin "fəaliyyət" tarixinə yazıldı. Maraqların bir araya gətirdiyi bu "birliklər" ilk əvvəl düşərgənin uzunömürlü qurumları kimi təqdim olunsalar da, seçki prosesi başa çatır- çatmaz "dostluqlarına" vida deyirlər.

Bu günə qədər "burda mənəm Bağdadda kor xəlifə" devizini özləri üçün fəaliyyət istiqaməti seçən əli kərimlilər seçkiləri yenə də boykot yolunu tutmaqla həm zəifliklərinə, həm də xarici anti-Azərbaycan qüvvələrin əlaltıları olmalarına bir daha işıq saldılar. Seçkilər hər bir siyasi qüvvənin sosial bazasını, nüfuzunu ortaya qoymaq üçün əsas amillərdən biridir. Düşünürük ki, özünü müxalif düşərgənin aparıcı lideri kimi ictimai fikrə sırımağa çalışan Ə.Kərimli doğrudan da özünün söylədiyi sosial bazaya, siyasi çəkiyə malik olsaydı seçki kampaniyasına qatılıb həmin imkanlarını təqdim edə bilərdi. Prezident seçkilərindən sonra istər icazəli, istərsə də icazəsiz aksiyalara etdikləri cəhdlərdə onlara verilən dəstəyin hansı səviyyədə olduğu iştirakçıların say tərkibindən aydın oldu. Yalnız partiya üzvlərindən, bir də pul vasitəsilə dəvət olunan iştirakçılardan iba-



rət olan mitinqlər əsl həqiqətdə bu ünsürlərin kimliyinə işıq salır, onların meydanının çoxdan daraldığını nümayiş etdirir. Düşərgə təmsilçilərinin özləri də etirafalarında bildirirlər ki, seçkilərdə iştirak edib məğlubiyyətə uğramaq, xalqın etimadını qazanmaq boykot yolunu tutan ünsürlərin ən böyük qorxusudur. Amma bu əlavəni də etməliyik ki, bu qorxu yalnız bu günün deyil, illərdir. Hər bir seçki prosesindən məğlubiyyətlə çıxan bir partiyasının sonrakı dövrlərdə yenə də sosial dayaqdan, nüfuzdan danışıması nə qədər real görünür bilək? Ölkə Prezidentinin daim çıxışlarında bildirdiyi kimi, müxalifətin siyasi meydanı iqtidarın gördüyü işlərin fonunda daralıb. Küncə sıxışan bu ünsürlər özlərində cəsarət tapıb siyasi meydanı uzaqlaşdırırlar: "Vaxt dəyişir, insanlar dəyişir, Azərbaycan dəyişir, siyasi mübarizə metodları dəyişir, onlar isə hələ də köhnə tərəkürlə yaşamaq istəyirlər və öz mənasız həyatlarını bu işlərə sərf edirlər."

Əli kərimlilər, cəmil həsənlilər varlıqları barədə görüntü yaratmaq, ən əsası birliklərinin yaradılmasının sosial sifariş olduğunu ictimai fikrə sırımaq üçün hələ də dəridən-qarıdan çıxırlar. Mitinqlərdən, küçə yürüşlərindən bu istəklərini həyata keçirmək üçün bir vasitə kimi bəhrələnmələri onların nə qədər cılız hisslərlə yaşadıklarını nümayiş etdirir. "Siyasi məhbus"ların azadlığı, korrupsiyaya son qoyulması, Qarabağın azad edilməsi, mətbuat və söz azadlığı və digər maraqlardan irəli gələn əsassız çağırışlarla küçəyə çıxan bu ünsürlərdən xalqın tələbi budur ki, özlərində cəsarət tapıb siyasi meydanı tərk etsinlər.

Demokratik cəmiyyətdə müxalifətin olması normal qəbul olunsun da, təbii ki, burada söhbət reallığı olduğu kimi qəbul edib ölkənin hərtərəfli inkişafına dəstək göstərmək üçün konkret təkliflər səsləndir-

dən əkrəm naibovlara, rüstəm ibrahimbayovlara, onların davamçıları sırasında yer alan Norveçin Azərbaycanı keçmiş səfirinə ermənilərin soyqırımına məruz qaldığını iddia etdiklərinə görə sevgi nümayiş etdirmələri də ötən bu illərin yaddaqalan olaylarından. Azərbaycan həqiqətlərini inkar etmək, Vətənə xəyanət yolunu tutmaq heç kəsə başucalığı gətirməyib, gətirməyəcək də.

Reallıq budur ki, bu gün sürətlə inkişaf edən Azərbaycanda hansı sahəyə diqqət yetirsək yalnız yeniliyin, tərəqqinin şahidi olarıq. Siyasi korluq, qərəzi özləri üçün fəaliyyət istiqaməti seçənlər təbii ki, reallıqla barışmayacaq. Siyasi qısqanclıq hissi, şəxsi ambisiyalarının quluna çevrilmələri, bir sözlə, qul psixologiyaları onları hər zaman ictimai qınaqla üz-üzə qoyub. Hər zaman qeyd etdiyimiz kimi, indi Azərbaycan nə 1990-cı illərin iqtisadi böhran, problemlər üzərində capalayan Azərbaycanıdır, nə də insanlar bilərəkdən yaradılan gərgin siyasi mühitdə çəş-çəş, kaos üzərində qalan, yolunu müəyyənləşdirməkdə çətinlik çəkən xalqdır. Bu gün Azərbaycanın ən qüdrətli ölkələri ilə eyni sırada yer alan siyasi, iqtisadi, demokratik inkişafı, diplomatik uğurları ilə diqqət çəkən ölkədir. Respublikamız ən çətin, möhtəşəm dialoqların gerçəkləşdiyi, dünya birliyini düşündürən problemlərin, beynəlxalq aləmi narahat edən hadisələrin müzakirəsi üçün seçilən sabit bir məkandır. Ali qanunlarla idarə olunan, insanların azad, sərbəst, əmin-amanlıq şəraitində yaşaması üçün ədalətin qorunub saxlandığı bir dövlətdir. Əhalinin daha yaxşı yaşaması, firavan həyat sürməsinə naminə iqtisadi uğurların sosial islahatların həllinə yönəldilməsi davamlı proses kimi beynəlxalq təşkilatların diqqətini cəlb edir. Maliyyə böhranından əziyyət çəkən inkişaf etmiş dövlətlərlə müqayisədə Azərbaycanın davamlı inkişafı daim yüksək dəyərləndirilir. Son illərdə iqtisadiyyatı 3 dəfədən çox artan, işsizlik 5 faiz olan, yoxsulluq həddi 5 faizə endirilən Azərbaycanın dövlət büdcəsinin, valyuta ehtiyatlarının artması da bu inkişafın uğurlu nəticəsidir. Bu uğurları AXCP-Müsavat iqtidarı dövrünün qaranlıq məqamları ilə müqayisə etmək kifayətdir ki, hazırda Vətən sevgisindən bəhs edib, reallıqlarımızı görməzdən gələn ünsürlərin əsl simasını görək.

✍️ **Yeganə Əliyeva,**
"iki sahil"

Məişət tullantılarının yığılması ilə bağlı operativ müşavirə



Düən Xətai Rayon İcra Hakimiyyəti başçısının səlahiyyətlərini müvəqqəti icra edən, başçının birinci müavini Rafiq Quluyevin sədrliyi ilə rayonda məişət tullantılarının yığılması və daşınmasının təkmilləşdirilməsi ilə əlaqədar operativ müşavirə keçirilib.

Müşavirədə Bakı şəhər İcra Hakimiyyətinin səlahiyyətli nümayəndəsi Malik Rəhimov, rayon İcra Hakimiyyəti başçısının müavinləri, şöbə müdirləri, qəsəbə və ərazi inzibati dairələri üzrə başçının nümayəndələri, rayon və qəsəbə bələdiyyə sədrleri, Rayon Mənzil-Kommunal Təsərrüfat Birliyi aparatının, Xətai rayon Mənzil Kommunal Təsərrüfat Birliyinin Mənzil İstismar sahələrinin, eləcə də xüsusi təyinatlı MIS rəhbərləri iştirak ediblər.

Müşavirədə rayon ərazisində məişət tullantılarının yığılması və daşınmasının vəziyyəti müzakirə edilib. Əhəmiyyətli qəsəbə inzibati dairəsi üzrə nümayəndəyə sonuncu xəbərdarlıqla şiddətli töhmət elan edilib, eləcə də qəsəbə bələdiyyəsinin rəhbərlərinə

ərazinin təmizliyinə ciddi nəzarət etmədiyinə görə irad bildirilib. Nöqsanlar digər məsul şəxslərin də diqqətinə çatdırılıb. Elan olunmuş "Təmizlik ayı" çərçivəsində abadlıq-təmizlik işlərinin aparılması, imciliyənin təş-



kili, bu sahədə mövcud olan neqativ halların aradan qaldırılması istiqamətində müvafiq tapşırıqlar verilib.

Rafiq Quluyev qəbul edilmiş "Azərbaycan Respublikasında bərk məişət tullantılarının idarə edilməsinin təkmilləşdirilməsi dair 2018-2022-ci illər üçün Milli Strategiya" ilə bağlı rayonun texniki imkanlarından səmərəli istifadə olunaraq, ətraf mühitin mühafizəsi və ekoloji tarazlığın qorunması, sanitariya

malara riayət edilməsi və digər zəruri tədbirlərin daha ciddi şəkildə davam etdirilməsi istiqamətində işlərin gücləndirilməsi ilə bağlı tapşırıqlar verib. Bildirilib ki, rayon İcra Hakimiyyətinin

haqlı narazılığına səbəb olur. Digər xidmət sahələrinin rəhbərlərinə tapşırıqla ki, qaz və su idarələri ilə birgə rayon ərazisində görülən işlərə nəzarəti gücləndirsinlər. Tədbirdən sonra ərazilərə baxış



keçirilib və müvafiq tapşırıqlar verilib.

Qeyd edək ki, "Təmizlik ayı" çərçivəsində və rayon İcra Hakimiyyətində məişət tullantılarının yığılması və daşınmasının təkmilləşdirilməsi ilə bağlı keçirilmiş müşavirədə verilən tapşırıqların icrası ilə əlaqədar Xətai rayonu ərazisində abadlıq-təmizlik aksiyaları davam etdirilir.

Təmizlik və abadlaşdırma işləri bu dəfə rayonun Cavanşir küçəsində aparılıb. İmccilikdə məhəllələrdə sakinlər tərəfindən qanunsuz zəbt olunmuş və çəpərlənmiş ərazilərin çəpərləri sökülüb, həmin sahələr məişət tullantılarından və quru otlardan təmizləndi. Ərazidə olan qanunsuz köşklər xüsusi texnikalar vasitəsilə götürüldü, sakinlərin asudə vaxtını və istirahətini təmin etmək üçün abadlıq işlərinə başlanılıb.

Nail Rəhimzadə, "iki sahil"

Mingəçevir sakini:

Bizi bu əzabdan cənab Prezidentimiz qurtardı

"2015-ci ildə baş verən devalvasiya prosesləri banklara kredit borcu olan vətəndaşlarımızın kredit öhdəliklərinin kifayət qədər artmasına, onların maddi durumlarının pisləşməsinə səbəb oldu. Bankların müştərilərini məhkəmələrə vermələri isə vəziyyəti bir qədər gərginləşdirdi. Belə ki, borc mənğənəsindən qurtara bilməyənlər psixoloji problemlərlə üzləşdilər". Bu sözləri "iki sahil" qəzetinə açıqlamasında Mingəçevir Şəhər Ağsaqqallar Şurasının üzvü Cəlal Həsənov söylədi.

Bildirdi ki, vəziyyətin mürəkkəbliyini nəzərə alan Prezident İlham Əliyev vətəndaşlarımızı bu çətin durumdan qurtarmaq məqsədi ilə "Azərbaycan Respublikasında fiziki şəxslərin problemlı kreditlərinin həlli ilə bağlı əlavə tədbirlər haqqında" Fərman imzaladı və bu məsələ



ləni sadə vətəndaşların xeyrinə həll etdi: "Sevindirici və təqdirəlayiq haldır ki, artıq bir çox məsələlər kimi, bu problem də həll edildi. Bu, vətəndaşlarımızda böyük qürur, iftixar hissi doğurdu və onlara mənəvi-psixoloji rahatlıq gətirdi. Hazırda bankların yüksək faizlə kreditlər təklif etmələrini nəzərə alsaq, bu Fərmanın vətəndaşlarımız üçün nə demək olduğunu təsəvvür etmək çətin olmaz. Xüsusilə təqdirəla-

yıq haldır ki, son vaxtlar dövlət başçısı minimum orta aylıq əməkhaqqının, pensiyaların, müavinətlərin, təqaüdlərin artırılması ilə bağlı bir sıra sərəncamlar və fərmanlar da imzalayıb. Şübhəsiz, mütəxəssislərin inqilabi addım kimi dəyərləndirdikləri bu sənəd də ölkə başçısının apardığı sosial xarakterli islahatların tərkib hissəsini təşkil edir".

Mingəçevir şəhərinin ilk qurucularının adına sa-

linmiş parkda son günlər belə söhbətlərin şahidi olduğunu vurğulayan müsahibimiz daha sonra dedi: "İnanıram sizi, bu parka istirahət etməyə gələn şəxslərin demək olar ki, doxsan faizi həmin problemlı kreditdən əziyyət çəkirdi. Həmin insanları möhtərəm Prezidentimizin məlum Fərmanından sonra elə sevindilər ki... Açıq onların sevincini sözlə ifadə etməkdə çətinlik çəkirəm. Amma onu deyə bilərəm ki, bu gün insanlar dövlətin həmişə öz vətəndaşının yanında olduğunu söyləyirlər".

C.Həsənov, həmçinin qeyd etdi ki, cənab Prezident bununla bir daha sübut etdi ki, Azərbaycan dövlətinin siyasətinin ana xətti insanlardır, onların rahatlığının təmin edilməsidir: "Ölkə başçısı bu addımı ilə "Bizim əsas vəzifəmiz xalqın güzəranını yax-

Jalə Əliyeva:

Anti-Azərbaycan dairələrə məşaliq edənlərə ən yaxşı sille elə xalq tərəfindən vurulur

Azərbaycanın uğurlu daxili və xarici siyasətindən qəddi əyilən dağıdıcı müxalifət zaman keçdikcə kiçilib məhv olmasının fərqindədir. Utanmadan "siyasi təşkilat", "hüquq müdafiəçisi" adı ilə fəaliyyət göstərən bir qrup məlun hər zaman anti-Azərbaycan şəbəkələrin xidmətçisi olduqlarını bürzə verərək, ermənipərəst mövqe nümayiş etdiriblər. Bu "vətənsəvənlər" özlərini guya xalqın hüquqlarının müdafiəçisi kimi özlərini təqdim etsələr də bir dəfə də Xocalı soyqırımı ilə bağlı ağızlarını belə tərpətməyiblər. Ölkəmiz haqqında mənfi imic yaratmağa çalışan bu məlunları Avropa dövlətlərində "Xocalıya ədalət" kampaniyası adı altında keçirilən tədbirlərdə görmək mümkün deyil. Bu dövrlərdə onlar gözəgörməz olurlar. Bu ünsürlər ancaq dövlətimiz və dövlətçiliyimiz əleyhinə videomüraciətlər etməklə məşğuldurlar.

Milli Məclisin deputatı Jalə Əliyeva ikisahil. TV-yə açıqlamasında bildirdi ki, Azərbaycan sürətlə inkişaf edən, qloballaşan bir ölkədir. Bütün sahələr günü-gündən inkişaf edir. Bu inkişafı gözü götürməyən bəzi qərəzli təşkilatların alətinə çevrilən satılmış bir neçə gənc var ki, onlar sosial şəbəkələr üzərindən maddəli xidmət göstərərək, onların verdikləri qəpik-quruş müqabilində ölkəmizlə bağlı şər və böhtanlarla dolu çıxışlar edirlər. Hesab edirəm ki, insan öz şəxsi mənafeyi naminə başqa ölkələrdə oturmaq üçün dövlətinə, Vətəninə xor baxmamalıdır. Elə dəyərlər var ki, onlar bizim üçün ömrümüz boyu müqəddəsdir. Müqəddəs olaraq da qalacaq. Bunlar anamız, Vətənimiz, dilimiz, dinimiz, etik dəyərlərimiz, mənəviyyatımızdır. Bunları qorumağa hər birimiz borclu-yuq. Azərbaycan tarixin bütün dövrlərində təzyiqlərə məruz qalıb. Bütün bunların qarşısını alınması üçün gənclərimiz hər bir zaman öz dövlətinin yanında olmalı, ölkəmizi yaxşı mənada dünyada tərənnüm etməlidirlər. Atılan daşlara vaxtında və sanballı cavablar verilməlidir.

J.Əliyeva bildirdi ki, xalqımız dağıdıcı müxalifətin kim olduğunu yaxşı bilir. Bu şəxslərin vaxtılıq yarıtmaz fəaliyyəti sayəsində ölkəmiz xaos, anarxiya meydanına çevrildi. Vətəndaş qarşılıqlı yarandı, Azərbaycanda yaşayan xalqlar arasında nifaq toxumu səpildi. Yalnız ulu öndər Heydər Əliyev xalqın təkidli tələbi ilə hakimiyyətə gəldikdən sonra ölkəmiz sabitliyə, intibaha qovuşdu. Millətin üzqaraları hələ də anlamırlar ki, müxtəlif maddi təkliflər müqabilində anti-Azərbaycan dairələrə məşaliq edənlərə ən yaxşı sille elə xalq tərəfindən vurulur.

Şəmsiyyə Əliyeva, "iki sahil"



şılışdırmaq" bəyanatına sadiqliyini bir daha nümayiş etdirdi. Bu, həm də onu göstərir ki, iqtisadiyyatımız güclü, dinamik inkişaf edir, artan gəlirlər bu kimi problemlərin həllini sürətləndirir".

Mingəçevir şəhər sakini Nabat Mustafayeva isə bizimlə söhbətində bankdan 2 min dollar kredit götürdüyünü söylədi: "Biz dolların manata nisbətən

Qvami Məhəbbətoğlu, "iki sahil"

ERMƏNİSTAN ÜÇÜN VYANA ŞANSI

Məlum olduğu kimi, martın 29-da Avstriyanın paytaxtı Vyanada Azərbaycan Respublikasının Prezidenti İlham Əliyev və Ermənistanın baş naziri Nikol Paşinyan arasında görüş keçiriləcək. Hər iki ölkə lideri səviyyəsində keçirilən görüşdə sözsüz ki, Ermənistan-Azərbaycan Dağlıq Qarabağ münaqişəsinin həlli yolları əsas müzakirə mövzusu olacaqdır. Ekspertlər görüşün əhəmiyyəti və bu prosesdən gözləntiləri ilə bağlı fikirlərini "iki sahil" qəzeti ilə bölüşdülər.



Politoloq Elşad Mirbəşiroğlu açıqlamasında bildirdi ki, Vyanada baş tutacaq görüşdə münaqişənin tənzimlənməsi məsələsinə Ermənistanın yeni hakimiyyətinin necə yanaşması haqqında təsəvvürlərə aydınlıq gətirilə bilər: "Təbii ki, Nikol Paşinyan hökumətinin münaqişə vəziyyətində necə davranacağını bilməyi göz önündədir. Ən təhlükəli məqam həm də ondan ibarətdir ki, Nikol Paşinyan münaqişə vəziyyətindən özünün hakimiyyət maraqları üçün istifadə etməyə çalışır. O, elektoral dairəsinin sürətlə daralacağından narahatdır. Çünki ölkədə sosial-iqtisadi vəziyyətin düzəldilməsi istiqamətində atacağı addımlarla bağlı konkret plana malik deyil. Hökumətin 5 illik fəaliyyət proqramında yer alan məqamlar da Ermənistanın gələcəyinin yaxşılaşacağı haqqında düşünməyə əsas vermir. Bu baxımdan, onun əlində yeganə "silah" münaqişə vəziyyətidir. Bütün hallarda status-kvonun saxlanılmasına çalışır. Çünki münaqişə vəziyyəti ətrafında yeni yaranan reallıqlar heç də Ermənistanın xeyrinə deyil. Belə ki, Nikol Paşinyan danışıqlar formatını dəyişməyə cəhd etsə də buna qarşı ciddi təkpi aldı. Bu təkpi beynəlxalq xarakterli oldu. Yeni öncə Avropa İttifaqının rəsmiləri, sonra isə ATƏT-in Minsk qrupunun həmsədrləri danışıqların formatının dəyişdirilməsinin müzakirə mövzusu olmadığını qəti şəkildə bildirdilər".

Politoloq onu da qeyd etdi ki, Nikol Paşinyan qondarma "DQR" rejiminin danışıqlara ayrıca tərəf kimi qatılmasına nail olmaqla özünə olduqca ciddi siyasi dividend qazanmağa ümid edirdi: "Lakin bu baş vermədi və Nikol Paşinyan ilk böyük fiaskoya uğradı. Daha bir vacib faktı da unutmamaq olmur. ABŞ Dövlət Departamentinin "Dünya ölkələrində insan hüquqları haqqında" illik hesabatında açıq mətnlə qeyd olundu ki, separatçılar Ermənistanın dəstəyi ilə Azərbaycanın Dağlıq Qarabağ bölgəsini və yeddi ətraf rayonu nəzarətdə saxlamaqda davam edirlər. Hesab edirəm ki, ATƏT-in Minsk qrupunun həmsədr ölkəsi kimi ABŞ-ın bu mövqeyi olduqca əhəmiyyətlidir. Çünki sənəddə Ermənistanın işğalçılıq siyasəti və separatizmi dəstəkləməsi etiraf olunur. Təbii ki, bu həm də ona dəlalət edir ki, münaqişə vəziyyətində Azərbaycanın haqlı mövqeləri artıq davamlı olaraq beynəlxalq dəstək alır. Nikol Paşinyan üçün belə bir reallıq sözün əsl mənasında "ölüm-qalım" sınağıdır. Çünki münaqişə vəziyyəti ilə bağlı o, ən azından sələfləri kimi davranmasa devrəcəkdir. Yeni reallıq isə onun sələfləri kimi davranaraq "status-kvo" vəziyyətini saxlamaq imkanlarını əhəmiyyətli dərəcədə məhdudlaşdırır. Bu baxımdan, həm Nikol Paşinyan, həm xarici işlər naziri Zohrab Mnatsakanyan ziddiyyətli

bəyanatlar verməkdə davam edirlər. Bir faktı da unutmamaq olmur ki, Nikol Paşinyan olduqca qeyri-peşəkar "siyasətçidir". Onun özü etiraf etmişdir ki, münaqişə vəziyyəti ilə bağlı çox zəif təsəvvürlərə malikdir və onun hakimiyyətə gəlişinə qədər aparılmış danışıqların detallarından xəbəri yoxdur. Nikol Paşinyanın belə bir açıqlama verməsi iki məqam haqqında düşünməyə əsas verir. Birincisi, əslində, Ermənistanın ictimai-siyasi həyatında "fəallıq" göstərmiş bir şəxsin münaqişənin tənzimlənməsi prosesi haqqında əhatəli təsəvvürlərə malik olması gərəkdir. Görünür Nikol Paşinyan əsasən şəxsi və onu dəstəkləyən kənar güclərin maraqlarına xidmət etməklə məşğul olmuşdur. İkincisi, Nikol Paşinyan Ermənistanın danışıqlar prosesində mövqelərinin zəiflədiyini dərk edir və düşünür ki, hazırkı reallıqlar çərçivəsində vaxt udmaq ən optimal yoldur. O, hazırda Ermənistan-dakı mövcud vəziyyətin girovluğundadır. Dağlıq Qarabağ məsələsində Azərbaycanın xeyrinə dönüş Nikol Paşinyan hakimiyyətinin sonu olacaqdır. Çünki Ermənistan-dakı klanlararası savaşa əsas mübarizə alətlərindən biri Dağlıq Qarabağ məsələsidir. Nikol Paşinyanın zəif idarəçilik təcrübəsi və işğalçı Ermənistanın heç bir əlavə potensiala malik olmaması başqa amillər üzərindən manevr imkanları vermir. Bu baxımdan, hesab edirəm ki, Vyanada görüşdə Nikol Paşinyan ziddiyyətli mövqelərini ortaya qoymağa çalışmaq konstruktiv irəliləyişə mane olmağa səy göstərəcəkdir".



Siyasi ekspert Azər Həsərət isə açıqlamasında bildirdi ki, Azərbaycan Prezidenti cənab İlham Əliyev ilə Ermənistan baş naziri Nikol Paşinyan arasında martın 29-da Vyanada keçirilməsi nəzərdə tutulan görüş əlbəttə ki, hər iki xalq, hər iki ölkə üçün önəmli bir hadisədir: "Çünki uzun illərdir ki, həllini gözləyən bu qarşıdurma, bu münaqişə təbii ki, günün birində mütəlak həll ediləcəkdir. Sözsüz ki, bunun da baş verməsi üçün ölkəyə rəhbərlik edən şəxslərin tez-tez təmasda olması lazımdır. Lakin təəssüflər olsun ki, Ermənistanın daxili-siyasi sabitsizliyi, həmin ölkə rəhbərliyinin bu görüşləri, danışıqları intensiv aparmasına daim mane olub. Bu da münaqişənin həllinin uzanmasına gətirib çıxarıb".

Ekspert, həmçinin onu da qeyd etdi ki, qarşıdakı görüş əlbəttə ki, növbəti bir mərhələnin başlaması üçün fürsət ola bilər: "Burada Ermənistan tərəfinin də Azərbaycan tərəfi kimi xoşməramlı davranmasına ehtiyac var. Bilirsiniz ki, Azərbaycan tərəfi, cənab Prezident şəxsən özü dəfələrlə bəyan edib ki, Azərbaycan xalqı ölkəmizin Dağlıq Qarabağ vətəndaşları olan erməniləri ilə bir dam altında yaşamağa hazırdır. Yeni xalqlar arasında sülhün bərpa edilməsi mümkündür. Sözsüz ki, bu mesaj dəfələrlə Ermənistanla verilib. Onun siyasi rəhbərliyinə çatdırılıb. Sadəcə olaraq Ermənistan siyasi rəhbərliyinin də öz xalqına bunu izah etməsi, öz xalqına bunu inandırması lazımdır. Düşünürəm ki, Vyanada görüşdə bu məsələnin üzərində xüsusi dayanılacaq. Paşinyana izah ediləcək ki, artıq zaman xərcləməyin vaxtı çoxdan keçib. Ermənistanın və erməni xalqının da normal, insanca yaşaya bilməsi üçün tezliklə münaqişənin həllində ortaq məxrəcə gəlmək lazımdır".

✍ Mənsüm Babayeva,
"iki sahil"

Amerikalı jurnalistlərə Dağlıq Qarabağ münaqişəsi ilə bağlı həqiqətlər çatdırılıb



ABŞ-ın nüfuzlu "The Washington Times" qəzetinin müxbiri Monika Krouli və tanınmış 77WABC radiosunun aparıcısı Con Baçelor Azərbaycanın Dağlıq Qarabağ bölgəsinin azərbaycanlı icmasının rəhbəri Tural Gəncəliyevdən müsahibə alıb. Con Baçelor tərəfindən aparılan radio proqramı təkcə ABŞ-da deyil, beynəlxalq aləmdə də geniş auditoriyaya malik siyasi şou proqram kimi tanınır.

AZƏRTAC xəbər verir ki, müsahibə zamanı erməni separatçıların hələ sovet hakimiyyəti dövründə Azərbaycana qarşı ərazi iddiaları irəli sürdükleri, Sovet İttifaqı dağıldıqdan sonra Ermənistan qoşunlarının Azərbaycanın Dağlıq Qarabağ və ət-

raf yeddi rayonunu işğal etdikləri, həmin ərazilərdə yaşayan azərbaycanlılara qarşı etnik təmizləmə siyasəti həyata keçirdikləri diqqətə çatdırılıb. Bildirilib ki, işğal nəticəsində öz torpaqlarından qovulmuş azərbaycanlı əhali ölkəmizin müxtəlif şəhər, rayon və kəndlərində məcburi köçkün vəziyyətində yaşayır.

Müsahibədə ATƏT-in Minsk qrupunun həmsədr ölkələrinin vasitəçiliyi ilə Ermənistan-Azərbaycan Dağlıq Qarabağ münaqişəsinə dair danışıqlar prosesinin hazırda davam etdirildiyi bildirilib, Azərbaycanın ərazi bütövlüyünün bərpası və məcburi köçkünlərin Dağlıq Qarabağ və ətraf yeddi rayona qayıtmasını özündə ehtiva edən sülh sazişinin yaxın zamanlarda imzalanacağına ümid ifadə edilib.

Ermənistan-Azərbaycan Dağlıq Qarabağ münaqişəsinə dair danışıqlar prosesinin hələ ki, bir nəticə vermədiyi, lakin hazırkı danışıqların davam etdirilməsinin vacib olduğu vurğulanıb, BMT, Avropa İttifaqı, Avropa Şurası və digər beynəlxalq təşkilatlar tərəfindən Azərbaycanın ərazi bütövlüyü və suverenliyini tanıyan qətnamələrin qəbul edildiyi bildirilib. Eyni zamanda, Azərbaycanın işğal olunmuş torpaqlarının geri qaytarılması üçün beynəlxalq təşkilatların Ermənistanla təzyiq göstərməsinin vacibliyi diqqətə çatdırılıb.

Soyqırımı Günü ərəfəsində növbəti erməni təxribatı

Siyasi-ideoloji təxribat və dezinformasiya sahəsində tayı-bərabəri olmayan erməni millətçiləri bu gün də bütün dünyada ölkəmiz və xalqımız əleyhinə təbliğat müharibəsi aparır, beynəlxalq ictimaiyyəti çaşdırmağa, Azərbaycan ərazilərinin işğalını unudurmağa çalışırlar. Onlar xaricdəki erməni diasporunun və böyük dövlətlərdəki erməni lobbisinin imkanlarından istifadə edərək "əzabkeş, məzlum erməni milləti" obrazı yaratmaqda davam edir, azərbaycanlılara və türklərə qarşı törətdikləri soyqırım-ları haqqında həqiqətləri gizlətməyə, dünya ictimaiyyətinin diqqətini Azərbaycan torpaqlarının işğalı faktından yayındırmağa çalışırlar.

Dünyada sivil birgəyaşayış və əməkdaşlıq prinsiplərinin getdikcə daha çox uğur qazandığı, hertərəfli inteqrasiya proseslərinin geniş yayıldığı bir zamanda erməni millətçilərinin saxta soyqırımı təbliğatı və qonşu dövlətlərə ərazi iddiaları regionda sabitliyi və dünya düzenini pozmağa yönəlmiş dağıdıcı amil rolunu oynayır, xalqları bir-birinə qarşı qoyur, milli və dini qarşıdurmanı təşviq edir. Erməni diasporu qondarma Dağlıq Qarabağ rejiminin tanıdılması istiqamətində siyasi təxribatları ilə yanaşı, mədəni təxribatlarını davam etdirir. Bu günlərdə daha bir təxribat isə İspaniyanın Barselona şəhərindən gəlib. Erməni diasporu martın 31-də Barselonada "Artsax" adlı konsert təşkil etməyi planlaşdırır. Məqsəd ispan cəmiyyətini çaşdırmaq və diqqəti qondarma rejimə yönəltməkdir. Belə bir tədbirin martın 31-də keçirilməsi isə təsadüf sayıla bilməz. Ermənilərin Azərbaycana qarşı növbəti təxribatının 31 Mart - Azərbaycanlıların Soyqırımı Günündə keçirilməsi onların çirkin niyyətlərinin daha bir təzahürüdür. Bütün bunlara baxmayaraq tarixi proseslərin gedişi Ermənistan dövlətinin və erməni lobbisinin təcavüzkar siyasətinin iflasa məhkum olduğunu sübut etməkdədir. Son illərin təcrübəsi göstərir ki, erməni işğalçıların



və onların havadarlarının imkanları getdikcə tükənməkdədir. İkili standartlara və ermənipərəst qüvvələrin təzyiqlərinə baxmayaraq, beynəlxalq ictimaiyyət aşkar faktlar qarşısında həqiqətləri daha tez-tez etiraf etməli olur. Soyqırımı qurbanlarının xatirəsini anma tədbirləri bütün dünyada getdikcə daha geniş xarakter alır və ciddi əks-səda doğurur.

Azərbaycan soyqırımı faktlarından başqa xalqlara düşmənçilik və nifrət aşılamaq üçün istifadə etmir. Ölkəmiz yalnız tarixi ədalət və həqiqətin bərpa olunmasını, dünyanın heç bir yerində belə faciəli hadisələrin təkrarlanmayacağına təminat verilməsini istəyir. Bunun əksinə işğalçı Ermənistanı iqtisadi və mədəni-siyasi tənəzzül getdikcə dərinləşir, sosial problemlər və demoqrafik vəziyyət gərginləşir. Ermənistan təcavüzkar siyasəti ilə özünü bütün regional iqtisadi-enerji və nəqliyyat-kommunikasiya layihələrinin tərcid etmişdir. Bu ölkədə baş verən siyasi böhran, antidemokratik proseslər onun rəhbərliyinin məhdud, təcavüzkar siyasətinin nəticəsidir, erməni xalqının geniş dairələrinin hakimiyyətə etimadsızlığının göstəricisidir.

✍ Sevinc Azadi,
"iki sahil"

Terrora, separatizmə dəstək yeni münafişə ocaqları yaradır

“Azərbaycanlıların Soyqırımı haqqında”

Fərmanı imzalamaqla tarixi missiyanı yerinə yetirən ulu öndər Heydər Əliyevin siyasətini davam etdirən Prezident İlham Əliyevin vurğuladığı kimi, əsas məqsəd erməni millətçilərinin törətdikləri soyqırımların bütün dünya dövlətləri, parlamentləri, beynəlxalq təşkilatlar tərəfindən tanınmasına nail olmaqdır

Narahat dünyamız yenə də çalxalanır. Planetimizin müxtəlif guşələrindən insanların kütləvi qırğınları ilə müşayiət olunan hadisələrin dəhşətlərini beynəlxalq ictimaiyyətə çatdıraraq “sos” siqnalı dünyanın siyasi xəritəsini dəyişmək, mövqe üstünlüyünə sahiblənmək istəyənlərə “çatmasa” da hər gün yüzlərlə günahsız “sülh naminə çalışanların” qurbanına çevrilir. Planlı şəkildə həyata keçirilən, soyqırımlardan fərqlənməyən terror hadisələri “mütəşəkkil, beynəlxalq terrorizmə qarşı mübarizə çağırışını unudanları”, silahlı

qarşı aparılmış etnik təmizləmə siyasəti səbəbindən ölkəmizin öz sərhədlərinin müəyyən hissəsinə lazımi səviyyədə nəzarət edə bilməməsi Ermənistanın terrorçularla əməkdaşlığına, narkotik və psixotrop vasitələrin yetiştirilməsi və nəqlinə münbit şərait yaradır. Bu cür vəziyyət transmilli mütəşəkkil cinayətkarlığa, nüvə və radioaktiv materialların qeyri-qanuni daşınmasına, həmçinin radioaktiv tullantı materiallarını basdırmaqla Azərbaycanın işğal olunmuş ərazilərinin yararsız hala düşməsinə səbəb olur.



olan azərbaycanlıları tarixi torpaqlarından köçürmək üçün soyqırımlar, günahsız insanlara qarşı ağla gəlməyən vəhşiliklər törədən ermənilər ideoloqları hesab etdikləri Şaumyanın, qulağı kəsik Andranikin, Hamzaspın, Lalayanın və bu kimi qaniçən daşnakların rəhbərliyi ilə Naxçıvanda, Bakıda, Şamaxıda, Quba qəzasında, Qarabağda ... bir sözlə, Azərbaycanın bütün yaşayış məskənlərində kütləvi qırğınlar, talanlar törətdilər. Eyni qırğınlar 1918-1920-ci illərdə daha geniş miqyasda təkrarlandı. 1918-ci ilin martında Bakıda azərbaycanlıların tamamilə məhv edilməsi kimi cinayətkar planın icrasına başlandı. Şaumyanın başçılıq etdiyi silahlı dəstə 1918-ci ilin 30-31 mart hadisələrində təkcə Bakıda 30 min soydaşımızı amansızcasına, xüsusi qəddarlıqla qətlə yetirdi.

Ermənilərin törətdikləri soyqırımları zamanı qətlə yetirilənlərin, dağıdılan kəndlərin, tarixi abidələrin sayını hesablamaqla qurtarmaz.

Təkcə Çəmbəkənd qəbiristanlığında dəfn olunan bəkililərin sayı min nəfərdir. Erməni vəhşiliyinin nümunəsi olan Quba məzarlığı daşnak siyasətinin qanlı yazılmış bir səhifəsi kimi xarici qonaqları belə dəhşətə gətirir.

Monoteistik dövlət yaratmaq siyasətindən qaçınan deportasiyalar nəticəsində dünyasını dəyişən azərbaycanlıların kütləvi qırğınları isə daşnakların törətdikləri mənəvi soyqırımı idi.

İ.L. Seqalın 1912-ci ildə Tiflisdə çap etdiyi “Крестийанскоје землевладение в Закавказье” kitabında yazılır ki, Naxçıvanda hökmranlıq edən xəfiyyə yerli sakinlərin əllərindən xeyli torpaq sahəsini alıb Məlik Eynatyana, Karapet Adamoviçə, Muqlusu, Saak Yeğizarova bağışladı. Faşizm ideologiyası ilə eyni səviyyədə olan erməni siyasətinin müəllifləri olan Şaumyan, Mikoyan, Aqanbekyan, Şahnazarov kimilərinin təbliğatı nəticəsində ötən əsrdə üç dəfə törədilən kütləvi qırğınlar sonrakı illərdə də davam etdirildi.

SSRİ-nin dağıdılması üçün xarici dövlətlər tərəfindən hazırlanan məkrli planların reallaşması, 1988-ci ildən başlanan “Qarabağ kartı”ndan istifadə nəticəsində həlak olan minlərlə şəhidimiz də ermənilərin törətdikləri vəhşiliklərin qurbanlarındanlardır.

Əsrlərdən bəri davam edən soyqırımlar 20 Yanvar 1990-cı ildə bir daha təkrarlandı. Azərbaycan demokratiya və milli müstəqillik uğrunda mübarizəsini silah gücü ilə yatırmaq istəyən imperiya növbəti dəfə erməni xəyanətindən yararlandı. 20 Yanvar hadisə-

lərində hərbi hissələrin tərkibində Bakıya gələn, istifadə olan erməni zabitləri yenə də qətləmlər törətdilər. Maraqlı dairelərin xeyirdə verdiyi Qarabağ hadisələrinin başlanması ilə Azərbaycan torpaqları işğal olundu, azərbaycanlılar doğma torpaqlarından qaçqın, didərgin düşdülər. 1988-ci ildə Dağlıq Qarabağda başlanan və daşnak siyasətinə, ideyalarına xidmət edən hadisələr, Qərbi Azərbaycanda- Vardenisdə, Qarkarkda, Qacaranda, Qafanda, Gorusda, Alaverdidə törədilmiş qanlı aksiyalar 250 mindən artıq soydaşımızın doğma yurdunu tərk etməsi ilə nəticələndi.

1992-ci ildə erməni faşizminin azərbaycanlılara qarşı növbəti qətləmləri olan Xocalı soyqırımında görünməmiş dəhşətlər yaşandı. Bir gecədə dağıdılan Xocalıda 613 dinc əhali xüsusi amansızlıqla qətlə yetirildi. 487 nəfər əil oldu. 1275 nəfər əsir, girov götürüldü.



Ümumiyyətlə, Dağlıq Qarabağ münafişəsi zamanı ermənilər tərəfindən öldürülən azərbaycanlıların sayı 20 mindən çoxdur. Erməni silahlılarının ərazimizdə apardıqları hərbi əməliyyatlar nəticəsində 20 min soydaşımız yaralanmış, 4 mini əsir düşmüş, minlərlə təhsil, səhiyyə, mədəniyyət müəssisəsi, tarixi abidələr dağıdılmışdır.

Ötən əsrdə ermənilərin azərbaycanlılara qarşı yönəlmiş soyqırımına ilk siyasi qiyməti 26 mart 1998-ci ildə (1918-ci il mart hadisələrinin 80-ci ildönümü ərəfəsində) imzaladığı Fərmanla verən ümummilli lider Heydər Əliyev daha bir tarixi missiyanı yerinə yetirdi. Qana hərislik kimi xüsusiyyətləri irsi xəstəlik kimi daşıyan erməni vəhşiliyinə qarşı mübarizənin davamlı proses olduğunu bildirən, “Azərbaycanlılara qarşı soyqırımı siyasətini ifşa etmək, bütün həqiqətləri dünya ictimaiyyətinə çatdırmaq üçün müəyyən işlər görülmüşdür. Lakin bu sahədə hələ

qarşıda görüşləri işlərimiz çoxdur” söyləyən Ulu Öndərin imzaladığı “Azərbaycanlıların soyqırımı haqqında” Fərman, Prezident İlham Əliyevin iştirakı ilə Xocalı faciəsinin ildönümləri münasibətilə keçirilən aksiyalar daşnakların dövlətimizə və xalqımıza qarşı işğalçılıq və soyqırımı cinayətlərinin açığlanması baxımından çox mühüm addımlardır.

Azərbaycanlılara qarşı törədilmiş soyqırımı barədə müasir və gələcək nəsillərdə möhkəm milli yaddaş formalaşdırmaq, dünyada bu kimi hadisələrə düzgün siyasi və hüquqi qiymət verilməsi, belə halların qarşısının alınması və bir daha təkrarlanmaması üçün proqram mahiyyətli bu sənədin mahiyyət və əhəmiyyəti böyükdür.

Əsasını etnik təmizləmə, insanlığa qarşı cinayət olan soyqırımlarının müəllifləri, azərbaycanlıların qətlində birbaşa iştiraklarını etiraf edən Ermənistanın sabiq prezidentləri S.Sarkisyanın, R.Koçaryanın cinayətləri sübut olunsa da, cəzasızlıq narahatlıq doğurur.

31 Mart - Azərbaycanlıların Soyqırımı Günü ilə əlaqədar ötən illərdə xalqa müraciət edən Prezident İlham Əliyevin vurğuladığı kimi indi hamının bir məqsədi olmalıdır: İki yüz ildən artıq müddətdə erməni millətçilərinin apardıqları mənfur siyasətin bütün dünya dövlətləri, parlamentləri, beynəlxalq təşkilatlar tərəfindən tanınmasına, ermənilərin Azərbaycan xalqına qarşı törətdikləri qətləmlər və soyqırımların ümumi mənzərəsinin tam mənada, bütün dəhşətləri ilə açıqlanmasına nail olmaq.

Bu gün də müxtəlif dövlətlərdə törədilən terrorlarda, tərxiatlarda əli olan, insan qanına susayan, faşizm xidmət edənlərə abidə ucaldan ermənilərin vəhşilikləri sübut olunsun da, hələ də beynəlxalq ictimaiyyət, nüfuzlu təşkilatlar işğalçı haqqında ciddi tədbir görməkdə təərəddüd edirlər. Halbuki Ermənistanı dəstəkləyənlər bilirlər ki, təkcə başqalarına deyil, öz xalqına qarşı da cinayətlər törədən korrupsioner



qüvvələri silahlandıraraq qan-qada hərisliyindən çəkindirmir.

Nüfuzlu beynəlxalq qurumlar tərəfindən təşkil olunan sammit və zirvə görüşlərində “müharibələrə yox” çağırışları aktuallığını saxlasa da, kağız üzərində mövcud olan “mübarizələr” nədənsə həyatda hiss olunmur. Terrora qarşı mübarizədə beynəlxalq əməkdaşlığın gücləndirilməsi üçün səylərin artırılması, uzunmüddətli və səmərəli əməkdaşlıq məsələlərində daha ciddi addımların atılması kimi çağırışlar söz olaraq qalır.

Əsrlərlə erməni vəhşiliyindən əziyyət çəkən, soyqırımlara, qətləmlərə məruz qalan, şəhərləri, kəndləri dağılan, yurdları viran qoyulan azərbaycanlılar terrorlardan əziyyət çəkən başqa xalqlar kimi kütləvi insan qırğınlarına etiraz səslərini ucaltsalar da, hələ də Ermənistanın Azərbaycana qarşı işğalçılıq siyasətinə “yox” deyən tapılmır. BMT, AŞPA, ATƏT, İƏT, Qoşulmama Hərəkatı kimi mötəbər təşkilatların qətnamələrinə məhəl qoymayan Ermənistan işğal altında saxladığı Azərbaycan torpaqlarını azad etmək istəmir.

Ötən əsrdən başlayaraq azərbaycanlılara qarşı həyata keçirdiyi etnik təmizləmə siyasətini bu gün də davam etdirən Ermənistan terrora dövlət səviyyəsində dəstək göstərən ölkədir.

Azərbaycanın beynəlxalq səviyyədə tanınmış ərazisinin 20 faizinin işğalı və azərbaycanlılara

Azərbaycan xalqına qarşı ermənilərin ötən əsrlərdə apardıqları soyqırımı siyasəti nəticəsində 2 milyondan artıq soydaşımız, günahsız insanlar qətlə yetirilmiş, kəndlər, şəhərlər dağıdılmış, yandırılmışdır. Terrorun, işğalçılıq siyasətinin dövlət səviyyəsində dəstəkləndiyi Ermənistanın Azərbaycana qarşı zaman-zaman ərazi iddiaları səbəbi ilə baş verən qırğınların hələ də davam etdirilməsi nəticəsində minlərlə azərbaycanlı öldürülmüş, diri-diri yandırılmış, əil olmuşdur.

Tarixi faktlar da sübut edir ki, Azərbaycan ərazilərinə sonradan köçürülmüş ermənilərdən imperiya siyasətinin həyata keçirilməsində vasitə kimi istifadə olunması, işğalçılığın dəstəklənməsi regionda sülhün təminatına da ciddi zərər vurur.

Rus imperiyasının “Hər vaxt ermənilərdən Azərbaycanın bu və ya digər xanlıqlarında istifadə edilməlidir” siyasətinə uyğun olaraq daşnakların torpaqlarımızda yerləşdirilməsi, Gülcüstan və Türkmənçay sülh müqavilələrinin imzalanması Azərbaycan xalqını böyük faciələrə düçar etdi. İrəvan və Naxçıvan xanlıqları ərazisində “erməni vilayəti”nin yaradılması, bu ərazilərə erməni ailələrinin köçürülməsi kampaniyası başlandı. Imperiyanın onlara göstərdiyi dəstək və yardımdan istifadə edən daşnaklar “böyük Ermənistan” xülyalarının reallaşdırılması üçün fəallıqlarını artırdılar. Yerli əhali

Xuraman İsmayılqızı,
“iki sahil”

Bahar yorğunluğu nədir?

Qış aylarında yavaşlayan metabolizmada mövsümün dəyişməsi və havanın istiləşməsi ilə əlaqədar bəzi uyğunlaşma problemləri ola bilər. Bu, fərdlərdə yuxusuzluq, stress, yorğunluq kimi problemlərə səbəb olur. Bu vəziyyət həm şəxsi həyatımıza, həm də iş həyatımıza mənfi təsir edə bilər.

Bahar yorğunluğunun əlamətləri nədən ibarətdir?

Xüsusilə yazda, qışın soyuq aylarından sonra havanın isinməyə başlaması insanlarda daha çox yuxusuzluq, cansızlıq və daha çox yorğunluq əlamətləri ilə özünü göstərir. Bu, hətta müntəzəm işlərdə də sıxılmamıza səbəb ola bilər. Bahar yorğunluğu bahar mövsümünə keçidin ilk vaxtlarında təsirini göstərir. Əgər bu depressiv vəziyyət uzun müddət davam edərsə, bu mövzu üzrə mütəxəssis həkimlərlə müraciət olunmalıdır.

Neqativ hadisələr sizə təsir etməsin

Mövsümü keçidlər insan hormonlarına təsir edir. Şəxsin stresli bir həyatı varsa, çətin işdə çalışırsa və şəxsi həyatında da problemləri varsa, bunlar onun bahar mövsümündə mənəvi



dəyişiklikləri görmək imkanını artırır. Bu vəziyyətin, böyük şəhərlərdən kənar bölgələrdə görülme ehtimalı çox azdır. Bəzən bəslənmə rejimi və bu vəziyyətdə istehlak etdiyimiz qidalar da mənfi təsirlər göstərə bilər. Bu müddət ərzində, şəxsin motivasiyasını yüksək tutması, idman və ya digər faydalı fəaliyyətlərlə məşğul olması şəxsin bahar dövrünə rahat daxil olmasına kömək edəcəkdir. Həyatını düz yola gətirəcək.

Bahar yorğunluğundan necə qurtula bilərsiniz?

*Yaz mövsümü üçün hazırlıq yaz gəlmədən əvvəl edilməlidir. Bədənimizi gələcək üçün hər mənada hazırlamaq vacibdir.

*Xüsusilə yemək rejimimiz balansımızı qorumağa kömək edəcək. Protein, vitamin və mine-

rallarla zəngin qidaları istehlak etməliyik.

*Bir çox insanların iş saatları müəyyən bir standartla əlaqəli olduğundan, istirahət və yuxuya vaxt ayırmaq və bu saati düzgün istifadə etməlidirlər.

*Su bədənin ən çox ehtiyacı olan maddələrdən biridir. Buna görə də su istehlakı nəzərə alınmalıdır. Susuz qalan orqanizmdə maddələr mübadiləsi yavaşlayır.

*Bahar yorğunluğuna qarşı alınmalı olan ən əhəmiyyətli tədbirlərdən biri də idmandır. Müntəzəm məşqlər metabolizmin sürətləndirilməsinə kömək edir. Bu dövrdə sadə məşqlər, gəzinti, asta qaçış, üzmə və velosiped sürülmə bilər. İdman etdiyiniz zaman bədənimizi çox yükləməməliyik.

Röya Rasiqızı, "İki sahil"

Min bir dərddin dərmanı şüyüd...

Diabet günümüzdə çox rast gəlinən və insanın həyat keyfiyyətini azaldan çox ciddi bir xəstəlikdir. Qeyri-sağlam qidalanma nəticəsində yarana biləcək artıq çəki və diabet xəstəliyinə qidalanma vərdişlərini tənzimləyərək nəzarət edilə bilər.

Ekspertlər tərəfindən tövsiyə olunan şüyüd salatlarına əlavə etdiyimiz dadlı bir qidadır. Şüyüd istehlakı ilə 1 həftə ərzində gözə çarpacaq dərəcədə çəkinizi aşağı sala bilərsiniz.

Tərkibindəki faydalı qida maddələr sayəsində, bir çox müxtəlif yeməklərdə mineral və vitamin deposu kimi istifadə oluna bilər. Balıq yeməklərinə əlavə olaraq şorba, salat və souslarda da istifadə etmək olar.

Bir az doğranmış şüyüdü yeməkdən təxminən 15 dəqiqə əvvəl istifadə edərək özünü uzun müddət tox hiss edə bilərsiniz.

Şüyüd bol miqdarda fosfor, maqnezium, mis, dəmir, sink, A və C vitaminləri ehtiva edir.

Bir tutam şüyüd yeyərək gündəlik A vitamini



ni ehtiyacınızın 43% -ni və gündəlik C vitamini ehtiyacınızın 40% -ni qarşılaya bilərsiniz.

Şüyüd həm də həzm sistemində əmələ gələn problemlər, mədə ağrısı və s. kimi sağlamlıq problemlərinin müalicəsində istifadə edilən təbii bir üsuldur.

Şüyüdün tərkibindəki bol miqdarda kalsiumun olması sümük sağlamlığını da qoruyur. Şüyüddən çıxarılan müalicədə istifadə edilə bilər.

Bu bitkinin B vitamini və içərisində yağlar insanı yuxusuzluqdan qoruyur, sakitləşdirici təsir

yaradır.

Şüyüd eyni zamanda xərcəngin müalicəsində istifadə olunur. Romatizm, iltihab, qurd, artrit xəstəliklərinin səbəb olduğu ağrıları azaldır.

Ağız və diş xəstəliklərinə qarşı qoruyucu təsir göstərir. Şüyüd yarpaqlarının istifadəsi ağız içi infeksiyaları müalicə edə bilər. Şüyüd depressiyanı azaltmağa kömək edir.

Şüyüd təbii insulin kimi diabetin istifadəsi üçün uygundur, xolesterolu azaldır, tənəffüs yolu xəstəliklərində terapevtik təsir göstərir.

Mobil telefon alarkən nələrə diqqət yetirməliyik?

Hər birimiz mobil telefon alarkən onun həm münasib qiymətinin, həm də texnoloji yeniliklərə cavab verən xüsusiyyətlərinin olmasını istəyirik.

Bəs mobil telefon alarkən diqqət yetirməli olduğumuz ən əsas məqamlar hansılardır?

Hər bir mobil telefonun əsas və köməkçi funksiyası olur. Təbii ki, bu funksiyaların hər birini nəzərdən keçirmək lazımdır. Orijinalıq, məmnunluq, bədcə uyğunluğu bunlar üçün çox önəmlidir. Bütün bunlar həm də telefonunuzun istifadə müddətinə də birbaşa təsir edir.

İlk olaraq işləmək istədiyiniz sistemi seçməlisiniz. Bildiyimiz kimi, smartfonlarda iki əsas sistem var: "Android" və "iOS". Ən böyük duyğun bax bu seçimdən sonra çözülmür. "iOS" sistemində "Apple" şirkətinin istehsal etdiyi "iPhone" və onun modelləri, "Android" sistemində isə "Samsung", "Huawei" və başqa markalar aiddir. "iOS" sisteminin həm müəkkəbliyi, həm də fərqliliyi var. Xüsusilə ilk dəfə smartfon istifadə edənlərin birbaşa "iOS" seçməsi doğru deyil. Nisbətən sadə və aydınlığı ilə seçilən "Android" sistemi isə daha münasib, populyardır.

İkinci, telefonların ekranıdır. Müasir smartfonlarda hər yenisi digərindən ekran ölçüsünün iriliyi və

nazikliyi ilə fərqlənir. Çox böyük ekran heç də müsbət xüsusiyyət deyil. Ekranın parlaqlığını yüksək səviyyədə qoymaq isə gözlər üçün zərərli olur. Ekranın "HD" deyil, "Full HD" olmasını seçməkdə fayda var.

Üçüncü isə telefonun daxili və xarici yaddaşdır. Bildiyimiz kimi, daxili yaddaş RAM adlanır. Daxili yaddaş tutumunun yüksək olması çox mühüm xüsusiyyətdir. Belə ki, bu zaman telefonda donma, yüklənmə halları az baş verir. Xarici yaddaş isə ən azı 32 GB olmalıdır. Çünki multimedia telefonun yaddaşında çox yer tutur. 8 və 16 GB yaddaş ilə sizin ehtiyat tutumunuz daha tez dolacaq.

Dördüncü, telefonun kamerasıdır. Bir çoxlarımız üçün ən əsas telefonun yaxşı şəkli və video çəkəməsidir. Kamera müasir standartlara, geniş imkanlara malik olmalıdır. Kameranın meqapiksəl (görüntüləmə) dəyərlərinə, hansı marka lensdən istifadə olunduğuna, diafraqma açıqlığına diqqət etmək lazımdır. Bu qararıqda daha effektiv şəkli yaranmasına səbəb olacaq.

Beşinci, telefonun batareyasıdır. Hər nə qədər bahalı, çoxfunksiyalı telefon olsa da, onun istifadə müddəti batareyasından çox asılıdır. Batareya şişib partlamasını, enerjini daha çox saxlasın. Bunun üçün də orijinal olması məsləhətlidir. Hətta batareyanı dəyişdirər-



kən də, çalışın keyfiyyətini əldə edəsiniz. Uzun müddət və tez-tez enerji yığıcı batareyanın ömrünə mənfi təsir edir. Adapteriniz orijinal, keyfiyyətli, gücü yüksək olarsa bu sizin telefonun daha tez enerji yığmasına, batareyanın da daha az elektrikli qalmasına səbəb olacaq. İkincüvəli prosessorlu smartfon aldığınız zaman, 1600 mAh'dan yuxarı, dördüvəli prosessorlu smartfon alırsınızsa, 1800 mAh və daha yuxarı batareya gücünə malik olmasına nəzər yetirin. Hər bir batareyanın normal işləməsi maksimum 6 ay və ya 1 il olur. Əgər, telefonun batareya gücü, məsələn 25-30 saat yazılıbsa, daha tez 15-17 saat ərzində batareya tez bitirəcək, aldığınız yerə müraciət edin. İkinci əl telefon alıqda, buna o qədər fikir verməyin. Çünki onsuz

da əksər satılan modellər 6 aydan çox istifadə edildikdən sonra, satılır. Amma yenə də araşdırmanız nəticəsində, məsələn, satıcı telefonun batareya gücünün 15-17 saat olduğunu desə də, amma istifadə zamanı sadəcə 6-7 saat istifadədən sonra bitirsə, onda satıcıdan yeni batareya tələb edin.

Altıncı, ağıllı telefonlarda təhlükəsizlik üçün müxtəlif xüsusiyyətlər mövcuddur ki, bunlardan ən etibarlısı fikrimcə Göz qışası skaneridir. Göz qışası skaneri smartfonlarda mövcud olan ən üstün təhlükəsizlik tədbirlərinin başında gəlir. Bu xüsusiyyət həm ekran kilidi üçün həm də vacib faylları qorumaq üçün istifadə edilə bilər. Telefonun ön kamerası vasitəsilə ultraqırmızı şüalar sizin gözlərinizi skan edir və sizin telefonun esl sa-

hibi olduğunuzu arxayın olduğundan sonra gizlənmiş materialları və ya ekran kilidini açmağa icazə verir.

Təhlükəsizlik üçün digər bir vacib funksionallıq barmaq izi sensorudur. Bu təhlükəsizlik baxımdan çox vacibdir, sensor sadəcə əsas ekran kilidi üçün yox, telefonunuzun içində yerləşən vacib faylları da qorumaq və barmaq izi ilə açmaq üçün də istifadə edilə bilər. Hətta bu cür sistemlərdə hər təbiiqetmə üçün fərqli barmaq izi istifadə etmək də mümkündür.

Yeddinci, telefonun səsəndirmə imkanlarıdır. Telefonun səsəndirmə aydın və müəyyən səs tezliyində olması önəmlidir. Bunu yoxlamaq lazımdır. Həm telefonun, həm də qulaqcıqların səs imkanlarına diqqət etməliyik. Bu xüsusiyyətlər keyfiyyət səsənmə üçün vacibdir.

Səkkizinci, telefonun aldığınız mağazaya da diqqət etməlisiniz. Telefonu uzun müddət istifadə etmək istəyirsinizsə, o zaman orijinal, qeydiyyatlı və zəmanət talonlu mallar təqdim edən satış obyektlərinə yaxınlaşın. Çünki zəmanət talonu sizə telefonunuz xarab olduqda, onu təmir etməyə və ya dəyişdirməyə imkan verəcək.

Telefon alarkən onun qiyməti qədər, keyfiyyəti də önəmlidir. Qeyd etdiyimiz məqamlara isə xüsusi diqqət olunmalıdır ki, işlək və problemsiz telefon əldə edəsiniz. Unutmayaq ki, bizə yaxın olan mobil telefonların keyfiyyətinin yüksək olması təkə istifadə rahatlığı üçün deyil, həm də sağlamlığımız üçün vacibdir. Hər kəs öz zövqünə, tələbatına ən əsas da bədcəsinə uyğun mobil telefon alır.

Yaqut Ağaşahqızı, "İki sahil"

SOCAR-ın TENDERLƏRİ



Azərbaycan Respublikası Dövlət Neft Şirkətinin (SOCAR)
Heydər Əliyev adına Neft Emalı Zavodu

Energetika sahəsi üzrə avadanlıqlara təmir və texniki xidmət işlərinin göstərilməsi" üzrə olan tələbatını təmin etmək məqsədi ilə açıq satılma müsabiqəsi (17002TX-19) elan edir.

I. Müsabiqədə iştirak etmək üçün təqdim edilməli sənədlər:

- * Müsabiqədə iştirak haqqında müraciət (forma əlavə olunur);
- * İştirak haqqının ödənilməsi barədə bank sənədi (ödənişin təyinatında iştirak edəcək müsabiqənin nömrəsi və iddiaçının tam adı göstərilməlidir);
- * Müsabiqə təklifi (müsabiqə təklifləri zərflərinin açıldığı tarixdən sonra ən azı 60 bank günü qüvvədə olmalıdır);
- * Müsabiqə təklifinin təminatı;
- * Müsabiqədə iştirak haqqında müraciət (imzalanmış və möhürlənmiş) və iştirak haqqının ödənilməsi barədə bank sənədi ən gec 11.04.2019-cu il, Bakı vaxtı ilə saat 16:30-a qədər Azərbaycan dilində Satınalan təşkilatın elanda göstərilmiş ünvanında təqdim olunmalıdır.

Tələb olunan sənədlərin surətləri (müsabiqə təklifi istisna olmaqla) Satınalan təşkilatın əlaqələndirici şəxsinin elanda göstərilmiş elektron ünvanına göndərilə bilər. Belə halda sənədlərin əsl müsabiqə təkliflərinin təqdim edilməsinin son günündə Satınalan təşkilata təqdim edilməlidir.

II. Müsabiqə təklifinin təminatı:

Müsabiqə təklifinin təminatı üzrə bank qərantiasının etibarlılıq müddəti müsabiqə təklifləri zərflərinin açıldığı tarixdən sonra ən azı 60 bank günü olmalıdır.

Müsabiqə təklifinin təminatı üzrə bank qərantiası LOT1 üzrə - 6000 AZN (altı min manat) olmaq şərti ilə, 26.04.2019-cu il, Bakı vaxtı ilə saat 10:00-a qədər Satınalan təşkilata təqdim olunmalıdır. Əks halda iddiaçının müsabiqə təklifi olan zərf açılmadan geri qaytarılacaqdır.

III. Müsabiqə təklifinin təqdim edilməsinin son tarixi və vaxtı:

- * Müsabiqə təklifi bir əsl və 1 surəti olmaqla 26.04.2019-cu il, Bakı vaxtı ilə saat 10.00-a qədər Satınalan təşkilata təqdim olunmalıdır.
- * Göstərilən tarixdən və vaxtdan sonra təqdim olunan təklif zərfləri açılmadan geri qaytarılacaqdır.

IV. İştirak haqqı və əsas şərtlər toplusunun əldə edilməsi:

- * Müsabiqənin əsas şərtlər toplusunu Azərbaycan və ya dilində əldə etmək istəyənlər
- * LOT -1 üzrə- 236 manat
- * LOT-2 üzrə - 118 manat (ƏDV daxil) və ya ekvivalent məbləğdə sərbəst dönerli valyuta ilə iştirak haqqını qeyd olunan hesaba ödədikdən sonra elektron və ya çap formasında əlaqələndirici şəxsə elanın I qrafasında göstərilmiş tarixədək heftənin istənilən iş günü saat 09:30-dan 17:30-a kimi ala bilərlər.

Hesab nömrəsi:
Azərbaycan Beynəlxalq Bankı ASC,
AZ38IBAZ38010019449306332120,
VÖEN: 9900003871,
Müştəri Xidməti Departamenti,
Kod: 805250,
Müxbir hesab: AZ03NABZ0135010000000002944,
VÖEN: 9900001881,
SWIFT BIK: İBAZAZ2X

İŞTİRAK HAQQI HEÇ BİR HALDA GERİ QAYTARILMIR.

V. Müqavilənin icra müddəti:

* Satılma müqaviləsinin 8 ay ərzində zavod tərəfindən verilmiş sifarişlər əsasında yerinə yetirilməsi tələb olunur.

VI. Satınalan təşkilatın ünvanı:

AZ 1060 (indeks nömrəsi);
Bakı şəhəri (yerləşdiyi şəhər);
Nizami rayonu (yerləşdiyi inzibati rayon və qəsəbə);
O.Vəliyev küç 1 (yerləşdiyi küç və ya prospekt);
Zavodun HİK inzibati binası (yerləşdiyi bina, mərtəbə).

Əlaqələndirici şəxs:

Zaur Vəliyev (soyadı və adı).
Əsaslı tikinti şöbəsinin mühəndisi (struktur bölmənin və vəzifənin adı)
521-00-00 (17-819) (əlaqələndirici şəxsin korporativ telefon nömrəsi)
521-23-03 (əlaqələndirici şəxsin korporativ faks nömrəsi)
Zaurs.veliyev@socar.az (əlaqələndirici şəxsin korporativ elektron ünvanı)
Təklif və şikayətləriniz olduğu hallarda bu elektron ünvana müraciət edə bilərsiniz:
isa.dadashli@socar.az

VII. Elanın, satınalma predmeti haqqında geniş məlumatın və əsas şərtlər toplusunun əldə edilməsi üçün müraciət formasının yerləşdirildiyi internet ünvanı:

www.socar.az (<http://www.socar.az/socar/az/company/procurement-supply-chain-management/procurement-notices>)

VIII. Müsabiqə təklif zərflərinin açılış tarixi, vaxtı və yeri:

Zərflərin açılışı 26.04.2019-cu il tarixdə, Bakı vaxtı ilə saat 10:30-da elanın VI qrafasında göstərilmiş Satınalan təşkilatın ünvanında baş tutacaqdır.

IX. Müsabiqənin nəticəsi haqqında məlumat:

Müsabiqənin yekun nəticəsi haqqında məlumat aşağıdakı internet linkdən əldə ediləcək:

<http://www.socar.az/socar/az/company/procurement-supply-chain-management/contract-awards>



Azərbaycan Respublikası Dövlət Neft Şirkətinin (SOCAR)
"Neftqaztikinti" Tresti

İkitavr 45B1-ə olan tələbatını təmin etmək məqsədi ilə açıq satılma müsabiqəsi üzrə müraciətlərin son tarixinin, həmçinin təklif zərflərinin açılış tarixinin müddətini uzadılmasını elan edir (25019-19).

I. Müsabiqədə iştirak etmək üçün təqdim edilməli sənədlər:

- * Müsabiqədə iştirak haqqında müraciət;
- * İştirak haqqının ödənilməsi barədə bank sənədi;
- * Müsabiqə təklifi (müsabiqə təklifləri zərflərinin açıldığı tarixdən sonra ən azı 60 təqvim günü qüvvədə olmalıdır).

Müsabiqədə iştirak haqqında müraciət (imzalanmış və möhürlənmiş) və iştirak haqqının ödənilməsi barədə bank sənədi ən gec 04.04.2019-cu il, Bakı vaxtı ilə saat: 17:30-a qədər Azərbaycan, rus və ya ingilis dilində Satınalan təşkilatın elanda göstərilmiş ünvanında təqdim olunmalıdır.

Tələb olunan sənədlərin surətləri (müsabiqə təklifi istisna olmaqla) Satınalan təşkilatın əlaqələndirici şəxsinin elanda göstərilmiş elektron ünvanına göndərilə bilər. Belə halda sənədlərin əsl müsabiqə təkliflərinin təqdim edilməsinin son günündə Satınalan təşkilata təqdim edilməlidir.

II. Müsabiqə təklifinin təqdim edilməsinin son tarixi və vaxtı:

- * Müsabiqə təklifi bir əsl və 2 surəti olmaqla 11.04.2019-cu il, Bakı vaxtı ilə saat 10:00-a qədər Satınalan təşkilata təqdim olunmalıdır.
- * Göstərilən tarixdən və vaxtdan sonra təqdim olunan təklif zərfləri açılmadan geri qaytarılacaqdır.

III. İştirak haqqı və əsas şərtlər toplusunun əldə edilməsi:

- * Müsabiqənin əsas şərtlər toplusunu Azərbaycan, rus və ya ingilis dilində əldə etmək istəyənlər 236 manat (ƏDV-ile) və ya ekvivalent məbləğdə sərbəst dönerli valyuta ilə iştirak haqqını qeyd olunan hesaba ödədikdən sonra elektron və ya çap formasında əlaqələndirici şəxsə elanın I qrafasında göstərilmiş tarixədək heftənin istənilən iş günü saat 09:30-dan 17:30-a kimi ala bilərlər.

Hesab nömrəsi:
Azərbaycan Beynəlxalq Bankı ASC,
AZ38IBAZ38010019449306332120,
VÖEN: 9900003871,
Müştəri Xidməti Departamenti,
Kod: 805250,
Müxbir hesab: AZ03NABZ0135010000000002944,
VÖEN: 9900001881,
SWIFT BIK: İBAZAZ2X.

İŞTİRAK HAQQI HEÇ BİR HALDA GERİ QAYTARILMIR.

IV. Müqavilənin icra müddəti:

Satılma müqaviləsinin yerinə yetirilməsi qrafik üzrə tələb olunacaq.

Bank təminatı:
İddiaçının təqdim etməli olduğu müsabiqə təklifinin təminatı müsabiqə təklifinin ümumi qiymətinin 1 (bir) %-dək məbləğindən aşağı olmamalıdır.

Avans ödənişin təminatının məbləği ən azı ödəniləcək avans məbləğine bərabər olmalıdır.

- * Müqavilənin yerinə yetirilməsi təminatı satınalma müqaviləsinin qiymətinin 5 % məbləğində müəyyənləşdirilir.

V. Satınalan təşkilatın ünvanı:

AZ1018 (indeks), Xətai rayonu, 2922 məhəllə, Zığ yolu küçəsi 41C, "Neftqaztikinti" Trestinin inzibati binasının 3-cü mərtəbəsi, Bakı şəhəri, Azərbaycan Respublikası.

Əlaqələndirici şəxs:

Anar İsmayilov
Maddi Texniki Təchizat və Marketing Şöbəsinin böyük mühəndisi
Tel: +994 12 521-07-67
Tel: +994 50 292 80 85
Tel: +994 55 234 84 85
Elektron ünvan: anar.k.ismayilov@socar.az

VI. Elanın, satınalma predmeti haqqında geniş məlumatın və əsas şərtlər toplusunun əldə edilməsi üçün müraciət formasının yerləşdirildiyi internet ünvanı:

www.socar.az (<http://www.socar.az/socar/az/company/procurement-supply-chain-management/procurement-notices>)

VII. Müsabiqə təklif zərflərinin açılış tarixi, vaxtı və yeri:

Zərflərin açılışı 11.04.2019-cu il tarixdə, Bakı vaxtı ilə saat 10:30-da elanın V qrafasında göstərilmiş Satınalan təşkilatın ünvanında baş tutacaqdır.

VIII. Müsabiqənin nəticəsi haqqında məlumat:

Müsabiqənin yekun nəticəsi haqqında məlumat aşağıdakı internet linkdən əldə ediləcək:

<http://www.socar.az/socar/az/company/procurement-supply-chain-management/contract-awards>

"Neftqaztikinti" Trestinin Satınalmalar qrupu

Dünyanın ən bahalı futbolçularının adları açıqlanıb



"KPMG Football Benchmark" idman nəşri dünyanın ən bahalı 30 futbolçusunun adını açıqlayıb.

AZƏRTAC "NTV Spor"a istinadla xəbər verir ki, 30 nəfərlik siyahıda ən bahalı futbolçu brazili-

yalı hücumçu Neymar olub. Fransanın "Paris Sen-Jermen" futbol klubunda çıxış edən 27 yaşlı hücumçunun transfer dəyəri 229,1 milyon avrodur. İkinci pillədə "Paris Sen-Jermen"-in digər futbolçu-

su, 215 milyon avro dəyərində Kilian Mbappe qərarlaşıb. İspaniyanın "Barselona" klubunun argentinli hücumçusu Lionel Messi 203,3 milyon avro ilə siyahıda üçüncüdür. "Liverpul"-un misirli hücumçusu Məhəmməd Salah (168,3 milyon avro) dördüncü, "Tottenhem"-in hücumçusu Harri Keyn (151,1 milyon avro) beşinci-

ilk onluğu müvafiq olaraq, "Çelsi"-nin hücumçusu Eden Hazard (148,2), "Mançester Siti"-nin yarımmüdafiəçisi Kevin De Bruyne (129,4), "Atletiko Madrid"-in hücumçusu Antuan Qrizman (125,6), "Mançester Yunayted"-in yarımmüdafiəçisi Pol Poqba (119,3) və "Barselona"-nın yarımmüdafiəçisi Filipe Koutinyo (118,2) tamamlayıblar.

"Yuventus"-un portuqaliyalı futbolçusu 34 yaşlı Kriştiano Ronaldo ilk onluqda yer ala bilməyib.

Uçan motosikletlər istehsal olunacaq



Yaponiyanın "A.L.I. Technologies" şirkəti 2022-ci ildən uçan motosikletlərin satışına başlamaq niyyətindədir.

Milli.Az Trend-ə istinadən bildirir ki, hazırda şirkət həmin modelin prototipinin hazırlanması ilə məşğuldur.

Qeyd olunur ki, motosikletlər yer səthindən onlara santimetr yüksəkdə hərəkət edə biləcək.

Həmin motosikletlərin Afrika, Yaxın Şərq ölkələrində - yol infrastrukturunun inkişaf etmədiyi bölgələrdə daha çox satılacağı gözlənilir.

Uçan motosikletlərin satış qiyməti hələlik müəyyən edilməyib.

Marsda sivilizasiyanı sübut edən foto



"Opportunity" kosmik aparatı 15 il ərzində Yere unikal fotolar göndərmişdir. Milli.Az ölkə.az-a istinadən bildirir ki, fotolar o

qədər çox olub ki, bu gün də sensasiyaya səbəb olur. Virtual arxeoloqlar fotoları diqqətlə incələdikdən sonra müxtəlif kəşflərə imza atırlar.

Fotoların birində müstəqil tədqiqatçılar qumoid mumiyasına çox bənzərən bir əşya tapıblar. Mars fotosunda kəşf edilən bu heykəl internet şəbəkəsində əsl tufan effekti yaradıb.

Sosial şəbəkənin bəzi istifadəçiləri isə daha real versiya irəli sürüblər. Əgər bu marslı mumiyası deyilsə, qədim yunan heykəlinə çox bənzəyir. Onu isə qədim marslı heykəli adlandıırıblar. Əgər bu beldirsə, deməli, Marsda mövcud olmuş və ya hazırda da yaşayan sivilizasiyadan danışmaq mümkündür. Çünki bir versiyaya əsasən, qlobal fəlakətdən sonra marslılar yeraltı şəhərlərə köçüblər.

"Real" Beyli satmaq qərarına gəlib

İspaniyanın "Real Madrid" klubunun rəhbərliyi hücumçu Qaret Beyli satmaq qərarına gəlib.

Milli.Az Trend-ə istinadən bildirir ki, bu qərarı klubun prezidenti Florentino Peres və baş məşqçi Zinəddin Zidan qəbul ediblər. "Kral klubu" oyunçunu 175 milyon avroya satmaq niyyətindədir.

Qeyd edək ki, Beyl 2013-cü ilin yayında "Real"a "Tottenhem"-dən transfer edilib. Futbolçu ilə bağlanan müqavilə 2022-ci ildə qüvvədən düşür.



ALLAH RƏHMƏT ELƏSİN!

SOCAR-ın Baş ofisinin kollektivi və Həmkarlar Komitəsi Şirkətin Neft-qaz laylarının və ehtiyatlarının idarə olunması şöbəsinin böyük mühəndisi Bəhruz Hübətova, atası

Yusif Hübətovun

vəfatından kədərəndiklərini bildirir və dərin hüznə başsağlığı verir.

SOCAR-ın "Qaz İxrac" İdarəsinin rəhbərliyi, Həmkarlar İttifaqı Komitəsi və əmək kollektivi İdarənin Maddi-texniki təchizat şöbəsinin mühəndisi Rövşən Quliyevə, atası

Mustafa Quliyevin

vəfatından kədərəndiklərini bildirir və dərin hüznə başsağlığı verir.

SOCAR-ın "Qaz İxrac" İdarəsinin rəhbərliyi, Həmkarlar İttifaqı Komitəsi və əmək kollektivi İdarənin Təhlükəsizlik, ekologiya və standartların idarə edilməsi şöbəsinin Sənaye-sanitar laboratoriya müdiri İlhamə Ramazanovaya, anası

Cəmilə xanımın

vəfatından kədərəndiyini bildirir və dərin hüznə başsağlığı verir.

AMEA Mərkəzi Elmi Kitabxanasının kollektivi kitabxananın əməkdaşı, baş kitabxanəçi

Gülşən Əmrax qızı Azayevanın

vaxtsız vəfatından kədərəndiyini bildirir, mərhumun ailəsi-nə və yaxınlarına dərin hüznə başsağlığı verir.

TƏSİSÇİ:



Baş redaktor:
Vüqar RƏHİMZADƏ

Baş redaktorun I müavini:
İsmayıl HACIYEV

Bakı: Kapital Bankın I saylı Xətai filialı H/hesab
№AZ19AIB380300194437
00306107
Kod № 200071
VÖEN: 2000157291

TELEFONLAR:

Qəbul otağı: 530-26-46, 430-87-97
Baş redaktorun I müavini: 530-26-36
FAX: 430-87-47
Mühasibatlıq: 430-87-27
e-mail: ikisahil@azdata.net

Ünvan:

AZ1012 Bakı,
H.Zərdabi
prospekti-88

Qəzet "İKİ SAHİL"-in kompyuter mərkəzində yığılır və "AZƏRBAYCAN" nəşriyyatında ofset üsulu ilə çap olunur.

Çapa imzalanıb:
28.03.2019-cu il saat 01⁰⁰
Qiyməti: 40 qəpik, Sayı: 8287
İndeks: 0151, Sifariş: 1027

Qəzetdə "AZƏRTAC", "OLAYLAR", "AzadInform", "TREND", SİA, InterFAX informasiya agentliklərinin məlumatlarından istifadə olunub.

Müəlliflərlə redaksiyanın mövqeyi uyğun gəlməyə bilər.